
होने पहाड़ी. तथा ग्रामीण क्षेत्रोके 
गकीकरणकी चर्चा करते हए कहा कि 
लिए नये ढंगसे प्रयास किया जाना 
1 उन्होंने कहा कि हिमाचल प्रदेशके 
५ ae गके क्षेत्रमें नया मार्ग दिखाना 
। कहा कि पौधशाला : 

सिर्फ़ एक टूथपेस्ट में है नोर 

` रोकने में मदद करता ਵੈ. 

प्राप्ति-स्थल : 
८० सियागंज, 
इन्दौर-- १ 
(म. प्र.) 


मूल्य : ५० पेसे 
जुलाई १९७३ 
प्रथम आवृत्ति : दस हजार 


प्रकाशक : 
अखिल भारतीय अंग्रेजी हटाओ सम्मेलन 
वी!-२/६१ सफदरगंज एन्चलेव, 

नई दिल्लो-१६ 


मुद्रक : 
नई दुनिया प्रेस, 
केसरवाग मार्ग, 
इन्दौर (म प्र.) 

पिछले दिनों जव पंजाव ਕੇ कई शहरों में अंग्रेजी हटाओ के सिलसिले में भाषण 
हुए तो मित्रों ने आग्रह किया कि इन भाषणों को लिपिवद्ध किया जाए। वात टलती 
रही । जव ग्रीष्मावकाश में इंदौर आना हुआ तो श्री ललित जैन, ਸੀ वीरेन्द्र नानावटी 
और श्री अशोक करनपुरिया ने फिर वही आग्रह किया । 

यों भी किसी ऐसी पुस्तिका की आवश्यकता तो थी ही, जो अंग्रेजी हटाओ 
आन्दोलन के सिद्धान्त, नीति और कार्यक्रम पर प्रकाश डालती तथा कीमत की 
दृष्टि से नौजवान छात्रों के लिए सुलभ भी होती । 

इस' पुस्तिका में ਬਸੰਧੂਗ और नई दुनिया में प्रकाशित मेरे कुछ लेखों तथा इन्दोर, 
महू, और खंडवा में दिए गए भाषणों को इस ढंग और क्रम से रखा गया है 
कि पुस्तिका के शीपंक और सामग्री में मेल ਕੰਠ जाए । 


इस पुस्तक के प्रकाशन में आथिक दृष्टि से श्रोहीरालाळ शास्त्रो, श्री कैलाश 
गुप्त, श्री रमेश गुप्त, श्री कॅलाश पलोड़ का सहयोग प्राप्त हुआ है । अतः इन 
महानुभावों का हृदय से आभारा हूँ । 

इस पुस्तिका के पढ़ने पर जो भी प्रश्‍न और दांकाऐँ उडे, कृपया उन्हें निःसंकोच 
लिख भेजिये ताकि अगले संस्करण में उन पर भी वहस चलाई जा सके । 


१० जुलाई १९७३. 

वी २/६१ सफदरजंग वेदप्रताप वैदिक 
एन्क्लेव, नई दिल्ली-१६ 

दूरभाष ७७०९५. 

यह पुस्तिका मरे परम मित्र 
तथा अन्यतम सहयोगी स्वर्गीय 
श्री सतीश जेन 
ਕਹੀ पुण्य-स्मृति में 
समपिंत है । 

‘अंग्रेजी हटाओ? का मतलब 


अंग्रेजी हटाओ का मतलब यह कतई नहीं है कि हमें अंग्रेजी से नफरत है । 
किसी भी भाषा या साहित्य से कोई मूर्ख ही नफरत कर सकता हे। यदि कोई 
bial से अंग्रेजी या दुनिया की अन्य भाषाएं पढ़ना चाहे, उनके माध्यम से ज्ञान 
का दोहन करना चाहे तो हमें प्रसन्नता ही होगी । लेकिन आपत्ति तव उपस्थित 
होती है जव ज्ञान के एक साधन को ਕਰਕੇ का, विशेषाधिकार का, शोयण का 
हथियार बना लिया जाए। ; 

अंग्रेजी हटाओ आन्दोलन अंग्रेजी का नहीं, वल्कि उसके ਕਜਕੇ का. विज्ञेपा- 
STR TE उसकी शोषणकारी प्रवृत्ति का विरोबी है। इसलिए हमने कहा अंग्रेजी 
हटाओ दमने यह कभी नहीं कहा कि “अंग्रेजी मिटाओ' । अब सवाल यह है ਕਿ 
अंग्रेजी कहां से हटे ? न्यायालय से हटे, राज-काज से हटे, कारखानों से हटे, फौज 
से हट, अस्पताल से हटे, पाठयाला-प्रयोगशाला से हटे, घर-द्वार-बाजार से zÈ । 
हट कर कहां जाए? पुस्तकालयों में जाए, विदेशी भाषा-शिक्षण संस्थानों में जाए । 
वहां भी सारी जगह घेरकर पसरे नहीं । दुनिया की अन्य भाषाओं के लिए 
भी थोड़ी-थोड़ी जगह खाली करे । हटना उसे समी जगह से पड़ेगा । कहीं ਸੇ 
थोड़ा, कहीं से ज्यादा । 
लुधियाना के कुछ प्राध्यापक बन्बुओं ने मुझसे कहा कि 'अंग्रेजी हटाओ” में 
से निषघात्मकता की गंध आती है। यह 'निगेटिव' नारा है । मैने पूछा, आहिसा 
अया है, अस्तेय ਕਧ है, अपरिग्रह क्या है, अद्वेत क्या है? क्या ये सव निषेव के 
सिद्धान्त नहीं हैं ? महात्मा गांधी का 'असहयोग' क्या था ? इन्दिरा गांधी का 
“गरीबी हटाओ' क्या है? यह नारा निषेधात्मक ही नहीं है, afew 'अंग्रेजी 
हटाओ की भौंडी-सी नकल भी है (क्योंकि गरीवी तो मिटाई जानी चाहिए) । 
निषेध से डरिए मत । सूष्टि के नियम को समझिए । विना ध्वंस 
के निर्माण नहीं हो सकता । छोटा-सा मकान भी बनाना हो तो नींव 
खोदनी पड़ती है । जो खुदाई के डर से dia नहीं डालता, उसके मकान 
का अन्जाम कया होगा ? वही होगा जो पिछले पच्चीस वर्षों में हिन्दी का हुआ । 
हिन्दी वाले लोग अंग्रेजी को हटाये बिना हिन्दी को लाना चाहते थे । नतीजा क्या 
हुआ? अंग्रेजी अपने स्थान पर जमी रही और हिन्दी तथा अन्य भारतीय भाषाओं में 
एक नकली लड़ाई चल पड़ी । अंग्रेजी हटाओ आन्दोलन इस नकली लड़ाई का 
विरोध करता है। वह समस्त भारतीय भाषाओं को अंग्रेजी के वर्चस्व के विरुद्ध 

एक सशक्त चट्टान की तरह खड़ा करना चाहता है । जब तक अंग्रेजी नहीं हटती, 
भारतीय भाषाएं एक नहीं- होंगी । 

अंग्रेजी हटाओ आन्दोलन और हिन्दी चलाओ आन्दोलन में भी बुनियादी 
फर्क है। हिन्दी आन्दोलन वाले लोग चाहते हैं कि अंग्रेजी का स्थान हिन्दी ले 
ले! उन्हें इस वात को चिन्ता नहीं है कि अंग्रेजी को तरह हिन्दी भी शोषण 
का, विशेषाधिकार का और ਕਰਕੇ का हथियार वन सकती है । अगर हिन्दी के 
आने का नतीजा यह हो कि अन्य भाषावालों के लिए नौकरियों का, अवसरों 
का, आगे बढ़ने का मार्ग gia हो जाए तो फिर हिन्दी को लाने से फ़ायदा 
कया हुआ ? वह भी अंग्रेजी की तरह देश में गैर-वरावरी को वढ़ाएगी। फक 
इतना होगा कि आज अंग्रेजी के कारण जहां दो प्रतिशत लोग सारे देश को रौंद 
रहे हैं, वहां ३० प्रतिशत लोग वाकी ७० प्रतिशत लोगों के साथ अन्याय करेंगे | 
हम हर अन्याय के विरुद्ध लड़ना चाहते हैं, चाहे वह छोटा हो या बड़ा । में नहीं 
चाहता कि मेरी मातृमाषा वही ਬਿਜੀਜ कार्य करे जो कि अंग्रेजी कर रही है । 
इसीलिए हम सारे देश में हिन्दी को थोपने के विरोधी हैं। क 

इसका मतलब यह नहीं है कि हमने सारे देश को जोइनेवाली भाषा के 
सवाल पर विचार नही कियाहै | सारे देश को जोड़ने ਕਲੀ भाषा कोई भी 
भारतीय भाषा हो सकती है । लेकिन इस काम के लिए हिन्दी सवसे अधिक अनुकूल 
भाषा होगी क्योंकि किसी भी एक भाषा की तुलना में इसके बोलने वाले सबसे 
ज्यादा हैं, इसकी लिपि--देवनागरी--सरल और बैज्ञानिक है तथा यह भाषा 
भारत के सबसे बड़े इलाके में बोली जाती है । जहां तक fest देश की सारी 
भाषाओं को जोइती है, वहां तक हिन्दी को लाने में हमें कोई एतराज नहीं है । 
लेकिन हिन्दी अन्य भाधाओं का हक मारे, यह उचित नहीं है । हर प्रदेश में, उस 
प्रदेश की भाषा पुरी तरह से चलना चाहिए । केन्द्र में भी प्रदेशों से आनेवाले 
लोगों को अपनी-अपनो ਬਧ के जरिए नौकरी पाने, संसद में बोलने, न्याय पाने 
और शिक्षा पाने का पूरा अधिकार होना चाहिए । उन्नति के अवसरों में हिन्दी 
को आड़ नहीं आना चाहिए । हिन्दो का काम केवल विभिन्न भाषा-भाधियों के 
बीच सम्पक स्थाफ्ति करना है । केन्द्रीय सरकार और केन्द्रीय संस्थानों का अपने 
तई Eo काम-काज केवल हिन्दी में ਬਲ सकता है, चलना चाहिए । लेकिन 
प्रदेशों से उनकी भाषा में आने वाले पत्रों को केन्द्र के द्वारा न केवल स्वीकार 
किया जाना चाहिए वल्कि उन्हीं कि भाषा में उन पत्रों का जवाब दिया जाना 
चाहिए । किसी व्यक्ति, संस्था या प्रादेशिक सरकार _ को इसलिए घाटे में 


नहीं रखा जाना चाहिए कि वह हिन्दी में प्रवीण नहीं है। 

इस कार्य को कम adler और सुगम ਕਜਜੇ ਕੇ लिए ag _ਕਥਕਧਯ 
कि हर सरकारी विभाग के साथ कुछ अनुवादक संलग्न कर दिए जाएं । zi 
अनुवादक भी हो सकते हैं, जो कि तीन-तीन, चार-चार, पांच-पांच भाषाएं एक 
साथ जानते हों। इन अनुवादकों पर होनेवाला खर्च अनिवार्थ अंग्रेजी को चलाए 
रखने के लिए होने वाले खर्च से निश्‍चित रूप से कम होगा। : 


$ सोवियत संघ और यूरोप के उन देशों में जहां अनेक भाषाएं वोली जाती 
हैं, वहा एसा ही किया जाता है | कोई भी देश अनुवाद के खर्चे के डर से किसी 
विदेशी भाषा को अपने आप पर नहीं लादता । देशी भाषाओं की सांस्कृतिक और 
ऐतिहासिक पृष्ठभूमि एक होने के कारण उनमें परस्पर अनुवाद करना इतना 
सरल होता है कि कुछ ही वर्षो में वहुत-से लोग अपने आप कई भाषाएं सीख 
जाते हैं और फिर अनुवादकों की जरूरत नहीं रहती, जैसा कि स्विटजरलैड 
और : युगोस्लाविया में हुआ है । WA 

: इस बात पर यह आपत्ति ਕੀ जा सकती है कि सरकार अपना समय राज-काज 
र लगाए या वह अ के चक्कर में पड़ जाए। मैं पूछता हूँ कि अगर जनता से 
सीधे उसकी जुवान में उसके दुःख दर्द नहीं सुनोगे और सीधे उसकी जुबान में उसकी 
समस्याओं का समाधान नहीं दोगे तो अच्छा और सच्चा राज-काज कैसे चलाओगे ? 
नकली समस्याओं और उनके नकली समाधानों का राज-काज तो इस देश में पिछले 
पच्चीस साल से चल ही रहा है। अगर आप देश के एक औसत आदमी को यह विश्वास 
दिलाएंगे कि बड़े से बड़े स्तर पर भी उसकी भाषा को नीचा नहीं देखना पड़ेगा तो 
काम-चलाऊ हिन्दी सीखने में उसे जरा भी एतराज नहीं होगा । आज दक्षिण का आदमी 
हिन्दी का विरोध क्यों करता है? सिर्फ इसलिए कि उसे डर है कि उसकी नौकरियां 
चली जाएंगो। वह अवसरों की दौड़ में पिछड़ जाएगा । हिन्दी आन्दोलन ਜੇ 'हिन्दी' 
‘feral चिल्लाकर इस डर को बढ़ाया है। इस डर को पुरुता तौर पर खत्म किया जाना 
चाहिए। यह डर तमी खत्म होगा जवकि अंग्रेजी हटेगी । अंग्रेजी हरेगी तो उत्तर भारत 
के लोग दक्षिण को मापाएं सीखेंगे । अंग्रेजी रहती है तो उत्तर मारत के लोग सोचते हैं ਕਿ 
तमिल, तेलुगु कन्नड, मलयालम सीखकर क्या करेंगे? अंग्रेजी में ही वात कर लेंगे। 
इसी प्रकार दक्षिणवाले भी सोचते हैं । जब अंग्रेजी में काम चल जाता है तो हिन्दी क्यों 
सीखें ? इस प्रकार अंग्रेजी की कृपा से उत्तर दक्षिण के वीच सच्चा मेल-मिलाप ही नहीं 
होता । अंग्रेजी के जरिये जो नकली मेल-मिलाप होता है, वह भी कितने लोगों का? 
२ प्रतिशत लोगों का भी नहीं । इन्हीं २ प्रतिशत लोगों का काम चल रहा है। बाकी 
९८ प्रतिशत लोगों का काम ठप्प है। उनके जीवन में अंधेरा ही अंधेरा है। अंधरेवाले 
लोगों में दक्षिण और उत्तर की समी साधारण जनता शामिल है। अंग्रेजी हटाओ आन्दो- 

लन देश के करोड़ों लोगों को अंधेरे से उजाले की ओर ਜੇ जाना चाहता है। वह उत्तर 
और दक्षिण में, पूरव और ਧਕਿਬਸ में कोई भेद नहीं करता । उसके लिए सारे देश ਕੀ 
गरीब, ग्रामीण, दमित, पीड़ित, विपन्न जनता एक है । वह इस सामान्य जनता ਕੀ भाषाओं 
को आगे लाना चाहता है और एक छोटे-से-छोटे आदमी के दिल में भी यह अहसास 
पैदा करना चाहता है कि वह अपनी भाषा के जरिये बड़े-से-वड़े पद पर पहुँच सकता है । 


इसी आधार पर मैं कहता हूँ कि अंग्रेजी हटाओ आन्दोलन मनुष्य मात्र की 
मुक्ति का आन्दोलन है। पृथ्वी के किसी भी हिस्से पर यदि किसी भी मनुष्य की आत्मा- 
मिव्यक्ति का गला घोंटा गया तो अंग्रेजी हटाओ आन्दोलन चुप नहीं 
ਕੈਠੇਗ। इसीलिए इस आन्दोलन ने तत्कालीन पूर्वी पाकिस्तान में बांगला का, श्रीलंका 
में सिहही और तमिल का, अफगानिस्तान में पहतो और फारसी का, 
तन्जानिया में स्वाहिली का और उरग्वे में गोरानी भाषा का सदा समर्थन किया है। 
हमने. यह कमी नहीं कहा कि हम Ses से अंग्रेजी हटाना चाहते हैं लेकिन हम यह जरूर 
चाहते हैं कि वहाँ वेल्श और आयरिश लोगों को अपनी भाषाओं का प्रयोग करने दिया 
जाए । हम यह भी नहीं चाहते कि अमरीका से अंग्रेजी हर लेकिन हम यह अवश्य चाहत 
हैं कि प्यूटटोरिकी और इतालवो लोगों पर अंग्रेजी थोपी नहीं जाए। यह संयोग की बात 
है कि हिन्दुस्तान में अंग्रेजी एक दमनकारी भूमिका अदा कर रही है । उसके स्थान पर 
फ्रासीसी, फारसी, हिस्पानी, डच आदि कोई भी भाषा हो सकती थी । जो भी होती, 
हम उसका उतना ही डटकर ਕਿਠੀਕ करते, जितना कि अंग्रेजी का कर रहे हैं। दूसरे 
शब्दों में, अंग्रेजी हटाओ आन्दोलन का लक्ष्य किसी भाषा-विशेष के विरुद्ध हाथ धोकर 
पीछे पड़ जाना नहीं है बल्कि उस दमनकारी प्रवृत्ति का विरोध करना है जिसके कारण 
एक छोटा-सा तबका अपने स्वार्थो के लिए करोड़ों लोगों के हितों को हानि पहुँचाता है 
और इस निकृष्ट कर्म को करने के लिए भाषा को एक हथियार के रूप में इस्तेमाल 
करता ਨੈ । 


अंग्रेजी हटाओ आन्दोलन किसी राजनैतिक दल-विशेष का आन्दोलन नहीं ਦੈ । 
इसमें समी दलों, सभी तवकों, समी विचारों, सभी उपासना पद्धतियों, सभी प्रान्तो और 
सभी भाषाओं के लोगों का स्वागत है । इसके द्वार सभी के लिए खुले sl जो चाहे 
सो आबे | 

(੩੦ जून १९७३ को तिलकनगर सांस्कृतिक मंच, इन्दौर के कार्यक्रम में दिये गये 
भाषण के आघार पर) । 

अंग्रेजी. क्‍यों हटायें 
भारत से अंग्रेजी को हटाने का औचित्य सिद्ध करने के लिए यह आवद्यक है कि 
उन तको की चौर-फाड़ की जाये जो अंग्रेजी को बनाये रखने के पक्ष में दिये जाते 
हैं | 
Qe 
विदव-भाषा होने का ਅਸ 


यह कहा जाता है कि यदि हिन्दुस्तान से अंग्रेजी चली गई तो सारी दुनिया से 
भारत का सम्पक टूट जाएगा । अंग्रेजी ऐसी खिड़की है जिससे झाँककर भारत दुनिया 
की तरफ देखता है । अंग्रेजी विश्व-माषा है। अंग्रेजी को हटाने वाले लोग भारत को 
एक संकुचित देश वना देंगे, एक वन्द देश वना देंगे। 


इस प्रकार का तके वही लोग देते हैं, जिन्होंने इंगलेंड और अमरीका के अलावा 
कोई दूसरा देश देखा तक नहीं है या अपने जीवन में अग्रेजी के अलावा कोई भी अन्य 
विदेशी भाषा पढ़ी तक नहीं है। बेचारे कुए के मेंढक की दुनिया आखिर कितनी बड़ी 
होगी ? eu के बाहर निकले तो दुनिया का कुछ पता भी चले । हिन्दुस्तान का एक 
औसत पढ़ा-लिखा आदमी अंग्रेजी तालीम की देन है। पिछले दो सौ सालों से वह अंग्रेज़ी 
के कुए में पड़ा-पड़ा टरा रहा है। उसे पता नहीं कि इस FI के बाहर फ्रांसीसी, 
mia, रूसी, चीनी, हिस्पानी, जापानी और फारसी आदि भाषाओं की एक समृद्ध 
और रंग-विरंगो दुनिया भी वसी हुई है। 

अंग्रेजी के प्रति एकांगी प्रेम का परिणाम यह हुआ कि भारत अपने पुराने 
मालिक इंगलैँड से और उसके नये उत्तराधिकारी अमरीका से (एक पिछलग्गू ਕੀ 
हैसियत में) काफी अच्छी तरह से जुड़ गया लेकिन वाकी दुनिया से उसके सीधे रिश्ते 
कायम नहीं हो पाये । अंग्रेजों के कुछ पुराने गुलाम देशों जैसे पाकिस्तान, वर्मा, लंका, 
घाना आदि तथा जहाँ अंग्रेज जाकर-वस गये, ऐसे देशों जसे अमरीका, कनाडा, 
आस्ट्रेलिया आदि को छोड़कर दुनिया के किसी भी देश में अंग्रेजी का इस्तेमाल नहीं 
होता । और पुराने गुलाम देशों में भी अंग्रेजी का इस्तेमाल सिर्फ नौकरशाह और 
अंग्रेजी तालीम-याफ्ता ਲੀਗ करते हैं। उनकी संख्या प्रायः २ प्रतिशत से भी कम 
होती है । ऐसी स्थिति में अंग्रेजी को विएव-भाषा कहना तथ्या को झुठलाना हूँ । 
(अंग्रेजी की तथाकथित अन्तर्राप्ट्रीयता पर अगले लेख में विस्तारपूर्वक प्रकाश डाला 
गया है) | 


अंग्रेजी को विइव-भाषा मान लेने का सीधा दुष्परिणाम यह हुआ कि दुनिया के 
हर देश के साथ हम अंग्रेजी में व्यवहार करते हैँ, चाहे उसकी भाषा जर्मन हो, रूसी 

हो, चीनी हो या फारसी ! -हर रोग का हमारे पास एक ही इलाज है, जमाल घोटा ! 
इसी का नतीजा है कि श्रीमतो विजयलक्ष्मी पंडित जब राजदूत का पद ग्रहण करत 
रूस गईं तो उनके अंग्रेजी में लिखे परिचय-पत्र को स्तालिन ने उठाकर फेक दिया 
और पूछा कि बया आपकी अपनी कोई भाषा नहीं है? इसी का परिणाम है कि जिन 
देशों में हमारे राजदूतों को नियुक्त किया जाता है, वे उन देशों की भाषा नहीं 
सीखते और अंग्रेजी में काम चलाने की असफल कोशिश करते रहते हैं । उस देश के 
राजनीतिज्ञ क्या सोचते हैं, उस देश की जनता का विचार-प्रवाह किधर जा रहा है, 
उस देश के अखबार क्‍या लिख रहे हैं, यह हमारे राजदूतों को तभी पता ਬਲ सकता 
है और जल्दी और ਠੀਕਨਠੀਯ पता चल सकता है जबकि वे स्थानीय भाषाएँ जानते हो । 
प्रायः होता यह है कि या तो वे दुमाषिये के जरिये सूचनाएं और गुप्त जानकारियाँ 
इकठ्टी करते हैं या तव तक हाथ पर हाथ घरे बैठे रहते हैं जब तक कि ਲਨਕਜ और 
न्यूयॉक के अंग्रेजी अखवार उन्हे पढ़ने कोन मिलें । घटनाएँ हंगेरी और चेकोस्ला- 
वाकिया में घटे, उनकी आंख के सामने घटे और बुडापेस्ट और ਬਲੁ में बैठे हमारे राजदूत 
उन घटनाओं पर तब तक अपनी रपट नई दिल्ली नहीं भेजें जब तक कि उन्हें 'लन्दनिया' 
विवरण प्राप्त नहीं हो तो इससे बढ़कर विडम्वना क्या होगी? ऐसा इसलिए होता है कि . 
ਕੇ भाषायी तौर पर अपाहिज हैं। ਕੇ अंग्रेजी की बैसाखी के सहारे चलते हैं । नकली 
बैसाखियां असली पैरों से भी अधिक प्यारी हो गई है । ਕੀ कौम बेसाखियों पर चलती 
है, वह हजार साल की यात्रा के बावजूद भी स्वयं को उसी स्थान पर खड़ा हुआ 
पाती है, जहाँ से कि उसने पहला कदम उठाया था । 

अंग्रेजी को विश्व-भाषा मानने के भ्रम के कारण हमारे देश के वौद्धिको को दुनिया में 
क्या चल रहा है, इसका पत्ता बहुत देर से चलता है । और कभी-कभी गलत ढंग से 
पता चलता है । उसका कारण हमारा अंग्रेजी पर निर्भर रहना है। लातीनी अमरीका 
में यदि कोई क्रांति होती है तो उसे हम बोलिविया या ਕਧੂਕ से निकलनेवाले हिस्पानी 
अखबारों के द्वारा नहीं जानते बल्कि अंग्रेजी भाषा के सम।चार-पत्रों और पत्रिकाओं के 
द्वारा जानते हैं।जव तक अंग्रेजी अखवार उन घटनाओं की रपट नहीं छापें, हम 
अज्ञान में रहने के लिए विवश हैं, क्योंकि अंग्रेजी के चक्कर में हिन्दुस्तान का आदमी 
हिस्पानी या गोरानी भाषा तो सीखता नहीं है । इसके अलावा अंग्रेजी अख़बार जब 
लातीनी अमरीका या किसी अन्य देश की खबर छापता है तो उसे अपने देश के हित 
के मुताविक तोड़ता-मोड़ता है । ਬੀਜ के वारे में हमारे देश में वहुत-सी गलतफहमियां 
क्यों फैलीं ? इसी कारण कि हम चीनी अखवार और पत्रिकाएँ तो पढ़ते नहीं; हाँ, 
चीन के वारे में लन्दन और न्यूयॉक के अखबार जो कुछ छापते हैं, उसे हम ज्यों का 
त्यां ਜਿਗਲ जाते हैं। अंग्रेजी के एकाधिकार के कारण सारी दुनिया को हमें अमरीकी 
या ब्रिटिश चश्मा चढ़ाकर देखना पड़ता है। हमारी अपनी स्वतंत्र और निष्पक्ष राय 

किसी भी मामले पर बन नहीं पाती । जव दुनिया के देशों के वारे ਸੇ ਸਿਜਜੇਗਲੀ 
हमारी मूलभूत सूचनाएँ ही रंगी-पुती होती हैं तो हम एक साफ-सुथरी विदेश नीति 
कैसे वना सकते हैं ? 


अंग्रेजी को विश्व-भाषा मानने का 'एक नतीजा यह भी होता है कि हम यह समझने 
लगते हैं कि दुनिया का सारा ज्ञान अंग्रेजी में है जवकि कई ऐसे क्षेत्र हैं जिनमें 
दुनिया की अन्य भाषाओं में अत्यन्त महत्वपूर्ण कार्य हुए हैं, अनुसंधान हुए है । हम उन 
सबसे या तो वंचित रह जाते हैं या उन्हें अंग्रेजी अनुवाद के जरिये ही पढ़ते हँ । आज 
विज्ञान की जितनी पुस्तकें रूसी भाषा में हैं, दुनिया की किसी भाषा में भी नहीं 
है । जर्मन भाषा में जितने ऊंचे'स्तर के दार्शनिक हुए हैँं--कान्ट, हीगल, माक्सँ जेसे- 
अंग्रेजी भाषा में नहीं हुए। दुनिया के बड़े-बड़े अखवार जापानी और रूसी भाषा में 
निकलते है-असाई शिम्बून और प्रावदा, न कि अंग्रेजी में कला, संगीत, चित्रकारी, 
पुरातत्व आदि विषयों पर आज ਜੀ फ्रांसीसी भाषा में जितना गहन और प्रचुर साहित्य 
उपलब्ध है, उसकी तुलना में अंग्रेजी साहित्य पासंग के वरावर भी नहीं है । दुनिया 
के इतिहास को सबसे अधिक प्रभावित करनेवाली पुस्तकें--वाइविल, बेद, कुरान, 
घम्मपद, जिन्दावेस्ता, दास कापौटल आदि-भी अंग्रेजी में नहीं लिखी गई । लेकिन जिन 
लोगों के दिमाग पर अंग्रेजी का मूत सवार है, उनके लिए ये सारे तथ्य ਜਿਕਬੰਥਾ हैं । 
उनको खेत और खलिहान में कोई फक दिखाई नहीं पड़ता । उनके लिए ਬਿਲ अगर 
अंग्रेज था तो नेपोलियन भी. अंग्रेज ही होगा । ग्लेडस्टोन अगर अंग्रेजी बोलता था तो 
लेनिन भी अंग्रेजी ही वोलता होगा । दुनिया का सारा ज्ञान, साहस, शायें, प्रतिभा 
सब कुछ अंग्रेजी में है, ऐसा सोचनेवाला दिमाग. एक छोटा और संकुचित दिमाग है । 
वह विश्व-स्तर पर सोचनेवाला दिभाग वन ही नहीं संकता। 


` जो विइंव के साथ खुला सम्पर्क रखना चाहता है, उस दिमाग की सिफं एक खिड़की 
ही खुळी नहीं होगी, सिर्फ अंग्रेजीव/लो खिड़की । अंग्रेजोवाली खिड़की खुली रहे, इसमें 
हमें कोई आपत्ति नहीं है । लेकिन क्या एक अच्छे मकान में सिर्फ एक ही खिड़की होती 
है? मकान वह अच्छा होता है, जिसमें कई ਥਿਵੁਥਿਧ हों । चारों तरफ से खुली हवाएँ 
आयें। अगर एक खिड़की से बदबू आ रहा हो तो दूसरी खिड़की भी खोली जा सके । 
लेकिन हिन्दुस्तान की माषा के भवन में हमारे समझदार शासंकों ने सिर्फ एक ही 
खिड़की बनाई है । उस खिड़की से अच्छा दृश्य दिखता होया बुरा, सुगंध आती हो या 
दुर्गंघ, उसे हमें खोले रखनी पड़ेगी । मजदूरी इतनी ही नहीं है, इससे ਸੀ ज्यादा है । 
इस भवन में न केवल एक ही खिड़की है बल्कि कोई दरवाज़ा भी नहीं है । विना 
दरवाजे के मकान में कोई सभ्य आदमी ਕੰਜੇ रह सकता है? वह मकान भी क्या 
मकान है, जिसमें आने-जाने के लिए वम्दरों की तरह खिड़की से कूदना-फांदना पड़ें। 

लेकिन हमारे शासकों ने सारे हिन्दुस्तान को पिछले पच्चीस साल में बंदरी सम्यता में 
ढालने का प्रयत्न किया है। केवल अंग्रेजी के जरिये ही हम दुनिया को जान सकते हैं, 
क्षेथल अंग्रेजी के जरिये ही भारत में कोई ऊँचा पद प्राप्त कर सकते हैं । अपनी भाषा 
के दरवाजे से हम न तो दुनिया तक जा सकते हैं ओर न ही अपने देश की ऊँची मंजिलों 
पर पहुँच सकते हैं। ऊँची मंजिलों पर पहुंचना तो दूर रहा, इस देश में हिन्दी का 
टाइपिस्ट बनने के लिए भी अंग्रेजी जानना जरूरी है । ae 
एक खिड़कीवाले मकान, मकान कया कोठरी; इस एक खिड़कीवाली : में पनपी 
हुई वन्दरी सभ्यता के कारण देश का प्रमुख वौद्धिक वर्ग नकलची वन गया R | उसकी 
धारणाएँ, उसके अभिमत, उसकी विश्व-दृष्टि पश्चिमी साहित्य निर्धारित करता g । 
उसका अपना मौलिक चिन्तन कुंठित हो गया है, उसकी सृजन ਯਕਿਰ को लकवा मार 
गया है । यदि पश्चिमी विशेषज्ञ भारत को 'पिछड़ा' राष्ट्र कहते हैं तो हमारे विशेषज्ञ 
भी तोते की तरह उसी वात को दोहराते हैं। आजकल अमरीकी विशेषज्ञों ने भारत 
को 'नया राज्य' कहना शुरू किया है। उनकी देखा-देखी भारतीय नकलची विदान 
भी भारत को 'नया राज्य! कहने लगे हैं । उन्हें क्या यह पता नहीं हैं कि जब पृथ्वी 
पर अमरीका नाम की कोई चीज नहीं थी और लम्दन में जंगली कबीले जानवरों 
की तरह मार-धाइ करते घूमते थे, उस समय मी याने आज से लगभग २ हजार साल 
पहले भी भारत में विक्रमादित्य की शानदार राज्य-व्यवस्था चल रही थी और चाणक्य 
जैसे महान राजनीतिज्ञ ने राज्य-व्यवस्था को सुचारू रूप से चलाने के लिए ChE 
शास्त्रः नामक अद्वितीय ग्रन्थ की रचना की थी? यह सब जानते हुए भी हमारे विद्वानों 
को दर्शन में, इतिहास में, अर्थशास्त्र में, राजनीतिशास्त्र में पश्चिमी शब्द-रचना को 
स्वीकार करना ही पड़ता है, क्योंकि उनका सारा चिन्तन और चिन्तन को निर्मित करने 
वालो अधिकांश सूचनाएं ਧਕਿਬਸ से आती हैं, सिर्फ अंग्रेजीवाले देशों से आतो हैं । यह 
नहीं हो सकता कि वे अंग्रेजी चिन्तन-पद्धति को स्वीकार करें और उससे निकले हुए 
कुछ खतरनाक Teal या खतरनाक धारणाओं को मानने से इन्कार कर दें।जो गुड़ 
खाता है, उसे गुलगुले खाना ही पड़ेंगे। 
हिन्दुस्तानी बुद्धिजीवी अगर अंग्रेजी चिन्तन को गुड़ की तरह खाये तो शायद 
उसे वह पचा भी ले, लेकिन उसे वह अफीम की तरह खाता है। अफीम उसके लिए 
ब्रह्म है । सावभौम सत्य है । एकोऽहं द्वितीयों नास्ति! दूसरा सब कुछ मिथ्या है । 
इसका नतीजा यह होता है कि वह आलसी ओर कामचोर वन जाता हैं। वह हमेशा 
दूसरों के वनाए गुरों और सूत्रों पर अपना जीवन चलाना चाहता है । अपना मार्ग स्वयं 
नहीं खोजना चाहता ! अपना दीपक स्वयं नहीं वनना चाहता । उसकी सृजनशील, 
आलोचनात्मक वृद्धि निष्क्रिय हो जाती है। वह दुनिया की विभिन्न भाषाओं और 
साहित्यों से सामग्री का आकलन करके, उसमें से दाने और भूसे को अलग-अलग करने 

की क्षमता नहीं रखता । उसका क्षीर-नीर विवेक समाप्त हो जाता है। इसीलिए पिछले 
दो सौ सालों से हमारे विश्वविद्यालयों में अंग्रेजी का घोटा लगाया जाने के वावजूद 
भी आज तक कोई शेक्सपियर, कोई मिल्टन या कोई वड्‌ सवथ ਬੈਕ नहीं हुआ ! 
शेक्सपियर को तो जाने ही दीजिए, वह ਜੀ ५००० साल भी घोटा लगाते रहें तो पैदा 
नहीं हो सकता । शेक्सपियर या तुलसीदास या सूर या कालिदास जैसे गुलाव अपनी 
जमीन, अपनी आत्रो-हवा, अपनी मापा में ही खिलते हैं । हाँ, जिसे आप “ਕਿਕਕ-ਸਥ` 
समझते हैं, उसमें क्लकं ਯੁਕ पैदा किये जा सकते हैं बहुत दम मारने पर 'कॉन्वेन्ट' 
का गुदना गुदवाकर ਕੀ हुजूर अफसर वन जाते हैं । अगर भारत के बुद्धिजीवी अंग्रेजी 
को एक दवदवेदार विश्व-मापा मानकर उसके बोझ के नीचे नहीं ਕਕਰੇ और उसे अन्य 
विदेशी भाषाओं के समान एक उपयोगी विदेशी भाषा मानकर सीखते तो शायद भारत 
का अधिक भला होता । ` 


राष्ट्रीय एकता और अंग्रेजी 


कुछ लोग यह कहते हुए भी पाये गये हैं कि अंग्रेजी के कारण सारा भारत 
एक हुआ । यदि आप अंग्रेजी को हटा देंगे तो मारत के टुकड़ें-दुकड़े हो जायेंगे । 


ऐसी agar वात वे ही कह सकते हैं जिन्हें या तो मारत के इतिहास का ज्ञान 
नहीं है या जो तथ्यो को जानते हुए भी गफलत में पड़े हुए हैं । क्‍या अंग्रेजों के आने के 
पहले यह देश एक नहीं था? क्‍या हजारों साल पहले काइमीर के लोग रामेश्वरम्‌ 
नहीं जाते थे और केरल व मद्रास के लोग वट्रीनाथ ऑर पुरी नहीं आते थे? क्या 
उत्तर जौर दक्षिण के इन लोगों. को अंग्रेजी ने जोड़ रखा था? केरल में पैदा होने 
बाले आद्य शंकराचार्य ने चारों दिशाओं में जो धर्मे-प्रचार किया, क्या उसकी भाषा 
अंग्रेजी थी? भारत के दिग्‌-दिगन्तों में गूंजनेवाली शिव-पार्वती की प्रेम कथाएँ क्या 
अंग्रेजी में लिखी गई ਥੀਂ ? अंग्रेजीपरस्त लोगों के पास इन सवालों का कोई जवाब 
नहीं है । 

हाँ, वे यह कह सकते हैं कि अंग्रेज ने सारे मारत में रेल बिछाई, सडके वनाईं, 
डाक-तार व्यवस्था फैलाई और इस सारे तंत्र को जोड़ा अंग्रेजी भाषा ने । लेकिन हमें 
कोई यह वताये कि अंग्रेज ने रेल की पटरी क्‍यों डाली ? सड़क क्यों बनाई ? डाक- 
तार क्‍यों चलाये? अगर इन सवालों का ठीक जवाब मिल जाए तो 'एकता की 
कड़ी' अंग्रेजी का रहस्य अपने आप खुल जाएगा। 


जव मैं ८-१० वर्ष का था तो अपने रिश्तेदारों से मिलने के लिए अपनी दादी 
के साथ आगर जाया करता था । आगर उज्जैन के पास एक छोटा-सा गाँव है । खिलौना- 
नमा छोटी रेल में बैठने में मुझे वड़ा मजा आता था लेकिन मै हमेशा सोचता था कि 

आगर जैसे छोटे-से स्थान के लिए अंग्रेजों ने रेल क्यों. बनाई ? उसका राज़ 
काफी दिनों वाद खुला। ਗਲੂਸ पड़ा कि आगर में अंग्रेजों की छावनी रहती ਪੀ । 
जहाँ-जहाँ अंग्रेजों ने अपनी फौजें टिका रखी थीं, चाहे वह आगर हो, महू हो, अस्वाला 
हो या नीमच, समी स्थानों पर रेलों और सड़कों का जाल विछाया गया | उन स्थानों 
पर भी रेल और सड़कें ले जाई गईं, जहाँ खदानें थीं, जहाँ से ब्रिटेन के कारखाना को 
कच्चा माल मिलता था । रेलें और सड़क इसलिए नहीं बिछाई गईं थीं कि अंग्रेज हिन्दु- 
स्तानियों को एक-दूसरे के नजदीक लाना चाहता था ales इसलिए विछाई गईं थीं 
कि फौजों के शीक्र आवागमन के हारा ब्रिटिश साम्राज्य के विरुद्ध उठनेवाली आवाजों 
का गला तुरन्त घोटा जा सके तथा मेनचेस्टर, लंकाशायर और वरमिंघम के का रखाना 
की मशीनें हिन्दुस्तान के कच्चे सामान को पचाकर ब्रिटिश साम्राज्यवाद की श्री- 
समृद्धि को कायम रख सके । अपने साम्राज्य की हिफाजत और खुशहाली के लिए 
अंग्रेज ने जो तंत्र खड़ा किया था, उसे चलाने के लिए एक प्रशासन की जरूरत थी । 
प्रशासन के लिए एक जोड़नेवाली भाषा चाहिए । वह काम किया अंग्रेज़ी ने। 


अंग्रेजी ਜੇ हुक्मरानों को जोड़ा, शासकों को जोड़ा, साम्राज्य के नुमाइन्दों को 
जोड़ा । अंग्रेजी ने जनता को कभी नहीं जोड़ा, देश को कमी नहीं जोड़ा। देश की जनता 
ਕੇ लिए, साधारण जनता के लिए तो आज ਸੀ अंग्रेजी एक अजनबी भाषा है। पहलगांव 
की गलियों में घूमनेवाला कुली और कन्याकुमारी की घर्मशाला का चपरासी एक ही 
भाषा बोलता है लेकिन वह अंग्रेजी नहीं है, निश्चित रूप से नहीं है । जव लॉडे मेकाले 
ने भारत. में अंग्रेजी की अनिवार्य शिक्षा की वकालत की तो उनका लक्ष्य हिन्दुस्तान 
में एकता फैलाना नहीं था बल्कि नौंकरों और क्लकों की ऐसी फौज खड़ी करना 
था जिसके कंधे ब्रिटिश साम्राज्य के सुदृढ़ स्तम्भ बन सकें। इन नौकरों, अफसरों, कलको 
और फौजी हुक्मरानों की एकता को अगर देश की एकता कहा जा सके तो निश्‍चय ही 
अंग्रेजी ने देश की बड़ी सेवा' की है। 
इसी अफसरी एकता की मेहरबानी के कारण १८५७ का स्वाधीनता संग्राम 
विफल हुआ । इसी ५०-६० हजार आदमियों की एकता ने देश के करोड़ों लोगों को 
ਬਹਬੀਜਗ के पाश में वांधे रखा । इसी एकता ने ब्रिटिश साम्राज्य की ਬਿਜੀਜੀ हरकतों 
पर एक मोटा पर्दा डाले रखा । यह वही एकता है, जिसने एक तरफ बनारस के 
जन-आन्दोलन को लाठियों से दवा दिया तो दूसरी तरफ जलियांवाले वाग की जन-सभा 
को गोलियों से उड़ा दिया ! बनारस की लाठियों और अमृतसर की गोलियों को एकता 
के सूत्र में वांधनेवाली माषा अंग्रेजी ही थी। 


हिन्दुस्तान की आजादी के लिए लड़नेवाले लोग जब तक अंग्रेजी के सहारे रहे, 
वे आजादी के खुले गीत गाने के बजाय साज्लांज्म की बंघी-वंघाई विरुदावलियाँ ही 

गाते रहे । आजादी का संघर्ष कुछ कुलीन शिक्षितों का ਕ੍ਰਫਿ-ਕਿਜਜ਼ वनकर रह 
गया। गांधी ने इस कुचक्र को तोड़ा । दयानन्द पहले ही हुंकार लगा चुके थे। 
गांधी ने काँग्रेस को गोष्ठी-कक्षों से खींचकर देश ਕੀ कोटि-कोटि गरीब, ग्रामीण, 
दलित जनता के द्वार पर ला खडा किया । देसी भाषाओं में भाषण होने लगे, काँग्रेस 
के प्रस्ताव दूर ਜੇ दूर की झोपड़ियों में पहुंचने लगे । जिन अधिवेशनों में पहले हवाइयाँ 
उडती थीं, उन्हीं में हजारों-लाखों की भीड़ उमड़ने लगी। भारतीय भाषाओं ने देश 
में स्वाचीनता की शक्तियों को एक किया जबकि अँग्रेजी ने पराधीनता की ਯੁਕਿਰਧੀਂ को 
चल प्रदान किया ! 

अंग्रेजी ने न केवल पराधीनता की शक्तियों को एक किया बल्कि भारतीयों को 
भारतीयों से भी अलग किया। दो रूपों में अलग किया। एक तो विभिन्न भाषाओं 
ਕੇ वीच जो एक स्वाभाविक सेतु बनना था, उसके स्थान पर अंग्रेजी एक नकली सम्पर्क - 
भाषा वन गई । अंग्रेजी की उपस्थिति और उसे प्राप्त राज्याश्रय के कारण भारतीय 
भाषाओं और प्रादेशिक संस्कृतियों के मध्य जो मुक्त आदान-प्रदान होना था, वह रुक 
गया और उसके स्थान पर एक अत्यन्त अस्वाभाविक प्रक्रिया प्रारंभ हो गई। इस 
प्रक्रिया के अन्तर्गत बनारस और ਕੈਂਗਜੀਕ के मव्य जितनी निकटता थी, उससे कहीं अधिक 
निकटता वनारस और ਲਜਕਜ तथा बैंगलोर और लन्दन केवीच स्थापित हो गई। 
बनारस से बैंगलौर जाने का रास्ता ਯਾਕਜ से होकर गुजरने लगा | हिन्दी और कन्नड 
के वीच, बंगला और तमिल के वीच, मराठी और. मलयालम के वीच अंग्रेजी का 
दलाल आ खड़ा हुआ । भारतीय भाषाओं ऑर प्रादेशिक संस्कृतियों का परिचय परस्पर 
सीघे न होकर अंग्रेजी के जरिये होने लगा । भारतीय भाषाओं की मूलमूत एकता को 
अंग्रेजी ने सम्पर्क के स्तर पर विश्यृंखलित कर दिया | यदि अंग्रेजी हट जाए तो भारतीय 
भाषाओं को अलगाव की जिन ਕਧਕਿਗੀਂ में अंग्रेज ने ਕੰਬ था, वे सव अपने आप ढह 
जाएंगी । भारतीय ज्ञानपीठ इस दिशा में काफी उपयोगी काम कर रहा है | 

अंग्रेजी ने जो दूसरा -अलगाव पैदा किया, वह और भी अधिक खतरनाक 
साबित हुआ | वह अळगाव था-जनता और नेता के वीच, राजा और प्रजा के वीच, _ 
भद्र-लोक और साधारण जनता के वीच । अंग्रेजी के द्वारा खोदी गई यह खाई जब 
तक कायम है, समाजवाद और प्रजातंत्न के सुकुमार सपने इसमें दफन होते रहेंगे । 

समाजवाद में बाधक 

अंग्रेजी ने हमारे देश में गैर-वरावरी को बढ़ाया है ।मै यह नहीं कहता कि 
हमारे देश में जो आथिक असमानता दिखाई पड़ती है उसका एकमात्र कारण अंग्रेजी 
है लेकिन यह एक निविवाद सत्य है कि गैर-वरावरी को कायम रखने ओर बढ़ाने में 


अंग्रेजी का पूरा-पूरा हाथ है। 

अंग्रेजी तालीम के जरिये गैर-बराबरी का बीज बचपन में ही वो दिया जाता 

है। थोड़े-से बच्चे 'कॉन्वेन्ट' में पढ़ते हैं ओर बहुत-से वच्चे टाटपट्टी पाठशालाओं में । 

इसका कारण योग्यता नहीं है बल्कि वच्चे के माता-पिता की खर्च की हैसियत है । 

यदि वे ज्यादा खर्च कर सकें, १०० या २०० या ३०० रुपये महीना,तो उनके वच्चे 
“उत्कृष्ट! स्कूलों में पढ़ेंगे, अन्यथा देश के शेष बच्चों के लिए “निक्ृष्ट स्कूलों की शिक्षा 
तो है ही। miae की कया विशेषता है ? कौनसी 'उत्कृष्टता' या ऊंचापन है, 

इनमें ? 'कॉन्वेन्ट' में चमक-दमक वाली वेश-भूपा, आरामदेह ਸੇਕ-ਦੂਧੀਂ, खेल और 
मनोरंजन के प्रचुर साधन तश्रा घर से आने-जाने के लिए वाहन की व्यवस्था तो होती 
ही है लेकिन उसकी आत्मा है--अंग्रेजी माध्यम की पढ़ाई lag अंग्रेजी माध्यम की 
पढ़ाई बच्चे को aga अधिक प्रवीण बनाती हो, कुशाग्र-बुद्धि बनाती हो या उसकी 
समझ का विस्तार करती हो, ऐसी बात नहीं है। यह सर्वसम्मत तथ्य है कि विदेशी 
माध्यम की पढ़ाई वच्चे को रट्र-तोता, नकलची और आलसी वनाती है । फिर भी माता-. 
पिता अपने बच्चों को अंग्रेजी स्कूलों में भेजने के लिए क्यों लालायित रहते हैं ? 


सिर्फ इसलिए कि अंग्रेजी एक पुल है , जो शिक्षा को नौकरी से जोड़ता है । 
हर माता-पिता चाहते हैं ਕਿ हमारा वच्चा इस पुरू पर चढ़ जाए । भारत की हर बड़ी 
नौकरी के लिए, पद के लिए, लाभ के लिए, एक सभ्य और सुसंस्कृत जीवन विताने के 
लिए, अंग्रेजी को अनिवार्य बना दिया गया है । इस अनिवार्यता को सहने के लिए, इस 
“मजबूरी से पार पाने के लिए माता-पिता बच्चों को 'कॉन्वेन्ट' में भेजते हैं। 'कॉनचेन्ट' 
में अपने बच्चों को कौन भेज सकते हैं ? कितने ਲੀਗ भेज सकते हैं ? सिर्फ मुट्टीभर 
लोग ! यही छोटा-सा वर्ग पहले से ही सुविधासम्पन्न होता है ਕੀ इसी के उत्तराधिकारी 
' नयी सुविधाओं पर कब्जा कर लेते हैं | टाटपट्टी स्कूलों में पढ़े हुए करोड़ों बच्चों के लिए 
कोई उम्मीद नहीं है, उबरने का कोई भरोसा नहीं है, आशा ਕੀ कोई किरण नहीं है । 
सुविधाओं पर, अवसरों पर कब्जा करने की धारावाहिकता पीढ़ी-दर-पीढ़ी चलती रहती 
है । क्या यह समाजवाद का पूर्ण ਜਿਥੇਂਬ नहीं हैँ ? 


सुविधाओं और अवसरों की यह्‌ लूटपाट भी चलती रहे और जनता के सामने 
एक मासूम मुखड़ा भी वना रहे, इस चमत्कार को टिकाए रखने में अंग्रेजी स्कूल बड़ी 
मदद करते Sl अंग्रेजी स्कूल में जानेवाले वच्चों की नसों में प्रारंम से ही गैर-वरा- 
वरी का जहर ਬੀਜ जाता है । ये वच्चे अपने आपको कुंबर, राजकुंवर समझने लगते हैं 
- और देश के अत्य करोड़ों बच्चों को हिकारत की नजर से देखते हैं इसका कारण यह 
. नहीं है कि वे अधिक वुद्धिमान हैं । जो रटता है, घोटा लगाता है, वह बृद्धि मान कैसे हो 
. सकता है ? अंग्रेजी स्कूल के लड़के अपनी बुद्धि की इस कमी को पुरा कारते हैं, खर्चीले 
ताम-झाम से जैसे कि वदसूरत औरतें सुन्दर दिखने के लिए सोना लाद लेती है । 

और दुर्भाग्य यह है कि अपने समाजवाद में सोने की कीमत सुन्दरता से अधिक है। 
नौकरियों में, भविष्य के अवसरों में वृद्धि की परीक्षा नहीं होती, योग्यता की परीक्षा नहीं 
होती बल्कि अंग्रेजी-ज्ञान की परीक्षा होती है । 

हमारी फौज की परीक्षा में क्या होता है ? अंग्रेजी भाषा की अनिवार्य परीक्षा 
होती है और दूसरे विषयों की भी परीक्षा अंग्रेजी माध्यम से होती है । अंग्रेजी का फौज 
से क्या लेना-देना ? दुनिया के बड़े-वड़े फौजी जनरल अंग्रेजी नहीं जानते ! चंगेजखान, 
वावर, नेपोलियन, शैवानी खान, रोमेल, मार्शल ग्रेचको और जनरल गियाप जैसे लोगों ਕੀ 
फौजी शिक्षा क्या अंग्रेजी में हुई है फौज में तो बहादुरी को, नेतृत्व की, देश-भक्ति की, 
निशानेवाजी की, शारीरिक क्षमता की और ਕ੍ਰਕਸਜ के विरुद्ध उचित रणनीति बनाने की 
क्षमता की परीक्षा होनी चाहिए । कोई नौजवान इन सब गुणों में निष्णात हो लेकिन यदि 
अंग्रेजी नहीं जाने तो फौज का अफसर नहीं वन सकता । वह एक साधारण जवान बनन के 
लिए अमिशञप्त है। यह कहने की जरूरत नहीं है कि एक साधारण जवान और फौज ਕੇ अफ- 
सरो के वीच असमानता की पाताल-जितनी गहरी खाई होती है। यह असमानता उपरोक्त 
अन्याय की खाज में कोढ़ का काम करती है । क्योंकि अफसरों के पद, जिन पर जवानों की 
तुलना ਸੇ १०० से लेकर १००० गुना तक ज्यादा YA किया जाता है, केवल उसी वर्ग के 
लिए आरक्षित हो जाते हैं, जो 'कान्वेन्ट' में पढ़ा हो, जो अंग्रेजी फराटे से बोलता हो या 
अपने पुराने मालिकों की gag नकल करने में निष्णात हो। जो ਗਦੀਕੀਂ के लड़के हैं, 
वे 'डिफेन्स एकेडेमी' की परीक्षा में वैठने का साहस भी नहीं कर सकते । योग्यता एक 
छोटे-से ਕਗੰਕੀ ਕਧੀਜੀ वनकर रह जाती है । यही वर्ग है जो सारे देश पर छाया हुआ है। 
यह समाजवाद Ha ला सकता है? 


एक समतामूलक समाज के निर्माण करनेवाले लोगों का जनता से कुछ तो सीधा 

रिश्ता होना चाहिए । लेकिन जो शासकगण हैं, शासकगण से मेरा मतलव उन सब लोगों 

से है, जो सम्पन्न हैं, उच्च वर्ण के है, शहरों में रहते हैं, नीति बनाते हैं, वे जनता से 

विलकुल दूर जा पड़ते हैं । जब वे वच्चे होते हैं, तो अलग-थलग स्कूलों में पढ़ते हैं ओर 

जत्र उनके बच्चे हो जाते हैं तो वे भी इन्ही स्कूलों में पढ़ते हैँ । इस वर्ग को कया मालूम कि 
टाटपट्टी स्कूलों की टपकती हुई छत के नीचे बैठने का मतलव क्या होता है? ये क्या 

जाने कि पेणाव की वदवू और कक्षा की पढ़ाई में क्या रिश्ता है? इस वर्ग का बच्चा घर 

आकर अपने पिताजी से यह शिकायत क्योंकर करेगा कि सौ रुपट्टी पानेवाला मास्टर 

अपनी झुंझलाहट हम पर निकालता है । हमारे देश के नीति-निर्माता वर्ग को इन सव 

परिस्थितियों को भोगना ही नहीं पड़ता, इसीलिए चूनिन्दा स्कूलों पर करोड़ों रुपये 
“खर्च किये जाते हैं और करोड़ों बच्चे जिन पाठशालाओं में पढ़ते हैं, वे अनवरत उपेक्षा 
की शिकार वनी रहती हैं । जिस दिन देश में 'कॉन्वेन्ट' नहीं होगा और शासक वर्ग का 

बच्चा भी टाटपट्टी स्कूल में पढ़ेगा और घर आकर स्कूल की ਕਕਰ की; अंधेरे की, 
पिटाई की चर्चा करेगा, उसी दिन देश की शिक्षा का नवशा बदल जाएगा । जिस दिन रेल 
की तृतीय श्रेणी में मंत्री ਬਕਕੇ खाएगा, अफसर को पाखाने के पास खड़े होकर रात काटनी 
पड़ेगी और नेता को दरवाजे से लटकते हुए सफर करना पड़ेगा, उसी दिन हिन्दुस्तान 
की रेलों को सुधारने के लिए सही चिन्तन प्रारंभ होगा । उसी दिन समाजवाद नारा 
नहीं रहकर, एक सच्चाई बन जाएगा | - 

लेकिन जव तक देश में अनिवार्य अंग्रेजी चलेगी--शिक्षा में, न्याय मे, नौकरी 
में, चिकित्सा में, फौज में, -समाजवाद आ नहीं सकता । अंग्रेजी शिक्षा वचपन से ही 
बच्चों में गैर-वरावरी और पाखंड की भावना को जन्म देती है । आप उत्पादन और 
वितरण की प्रणाली में तब तक सुधार नहीं कर सकते, जव तक कि देश के वच्चों में 


बचपन से ही समतामूलक मनोमूमि तैयार नहीं हो । ये अंग्रेजी स्कूल समाजवाद की 
इस प्रथम आवश्यकता की जड़ों में निरन्तर ਸਟੂ डालने का प्रयत्न करते रहते हैं । 


ग्राधुनिकता श्रौर ਯੰਧੇਯੀ पर्यायवाची नहीं 


कुछ लोग यह तर्क देते हैं कि थदि अंग्रेजी हट गई तो देश के आधुनिकीकरण 
में बाधा पहुँचेगी। आज देश में जो भी आधुनिकता दिखाई पड़ती है, वह अंग्रेजी 
के कारण ही है । 

ऐसी धारणा इसलिए वन गई है कि वहुत-से लोगों ने आधुनिकता का 
ठीक-ठीक मतलव आज तक नहीं समझा है। वे अंग्रेजीकरण को, पश्चिमीकरण को 
ही आधुनिकीकरण मानते हैं। आखिर आधुनिकीकरण है ਕਧ। ? अगर इस शब्द पर नजर 
डाली जाए तो काफी हृद तक अर्थ स्पष्ट हो जाता है । जो अधुनातन है, बिल्कुल नया 
हे, वह आधुनिक है । अंग्रेजी के 'मांडर्नाइजेशन' शब्द की जो लेटिन धातु है, उसका 
अर्थ है--'विल्कुल अभी' । याने जो अभी-अभी सामने आया है, पुराना नहीं हैं, 
वही आधुनिक है । 


ਗੇ ਜੀ हुआ शाब्दिक अथं । लेकिन वास्तव में आधुनिकता का मतलव होना 
चाहिए--प्रकृति पर मनृष्य की विजय, सत्ता के विरुद्ध स्वतंत्रता का अभ्युदय, अंध- 
विश्वास के विरुद्ध तकं का प्रतिष्ठापन और सामान्य दक्षता की अभिवृद्धि ।(ਕਧੀਂਥਿ ये सव 
बातें मनुष्य के सुदीर्ध इतिहास में प्राचीन काल के वजाय दो-तीन सौ वर्षों में विशेष 
रूप से उभरी हैं, अतः इन्हें ही आधुनिक मूल्य या आदर्श कह सकते हैं। ये मूल्य 
किसी भी जाति या भाषा या देश की वपौती नहीं हैं । यह संयोग की वात है कि 

इनमें से अधिकांश मूल्य पहले यूरोप में प्रतिष्ठापित हुए । शायद इसीलिए लोगों को 
भ्रम हो जाता है और वे यूरोप की नकल को आधुनिकीकरण मानने लगते हैं | यूरोप 
की हर चीज आधुनिक नहीं है। यदि हर चीज को आधुनिक मानेंगे तो फासीवाद, 
नाजीवाद, साम्यवादी अधिनायकवाद-जैसी निहायत जंगली और आदिम चीजों को 
भी आधुनिक और ग्राह्य मानना पड़ेगा । 


खैर, हम वात कर रहे थे, भाषा और आधुनिकता के वारे में । यूरोप में जब 
पुनर्जागरण प्रारंभ हुआ, जव आधुनिकता ने यूरोप के द्वार खटखटाये तो सबसे पहला 
ਬਕਕਗ लगा, ਜੇਟਿਜ के एकछत्न साम्राज्य को। एक साम्राज्यवादी भाषा के एकाधिकार 
को चुनौती दी, स्थानीय भाषाओं ਜੇ । जमन, फ्रेंच, अंग्रेजी, डच, चेक, स्लोवाक आदि 
भाषाओं के जरिये राष्ट्रों ने अपने स्वतंत्र अस्तित्व की अभिव्यक्ति की | खुद लन्दन 
की स्थिति क्या थी ? अदालत का काम, राज-काज का काम और बड़े-बड़े. वौद्धिकों 
का लेखन लेटिन में चलता था । अगर कोई वकील अदालत में अंग्रेजी में वहस करता 
तो उस पर जुर्माना हो जाता था । अगर कोई लेखक लेटिन में नहीं लिखता थातो . 
दूसरे ਕਯੋਂ का वौद्धिक समझा जाता था। अंग्रेजी को गँवारों की भाषा माना जाता 
था । लेकिन ज्यों-ज्यों आधुनिकता की चेतना बढ़ी, जनता ने अपनी-अपनी भाषाओं 
के लिए जमकर संघर्ष छेड़ा। उनको परवान चढ़ाया | अपनी भाषा का, स्वभाषा 
का समृत्कर्ष आधुनिकता का एक अनिवार्य अंग है । शायद अधकचरे अंग्रेजी दाँ लोगों 
को इन तथ्यों का पता नहीं है, वरना वे भारत जैसे देश में अंग्रेजी को थोपने ਕੀ वात 
नहीं करते । वे स्वयं अंग्रेजी के इतिहास से कुछ सवक लेने को तैयार क्यों नहीं हैँ? 


किसी भी राष्ट्र पर एक विदेशी भाषा का थोपना आधुनिकता के मूलभूत 
सिद्धान्तो के विरुद्ध है। आपको एक ठोस उदाहरण देता ਨੂੰ । आप एक आधुनिक राज्य 
किसे कहेंगे ? एक आधुनिक राज्य तो वही होगा जिसमें जनता राज-काज में पूरी 
तरह भाग ले। इसके विपरीत एक सामंतवादी, दकियानूसी, पोंगापंथी राज्य कैसा होगा ? 
ऐसा होगा कि जिसमें 'कोऊ नूप होय हमें का हानि । ' जनता को नीति-निर्माण से 
कुछ लेना-देना नहीं । राजा की इच्छा ही कानून हैं या जैसा कि फ्रांस का लुई 
चौदहवां कहा करता था, “ਸੈਂ ही राज्य ਨੂੰ 1” यह है-- १७ वीं शताव्दी ਕੀ बात, १८ वीं 
शताब्दी की वात, १९ वीं शताब्दी की वात । विल्कुल भी आधुनिक नहीं 1 यही ਕਰ 
भारत की संसद में आज भी देखी जा सकती है । ५०० संसत्सदस्यों में से ੪੦੦ ਚੇ 
भी ज्यादा ਗੂੰਗੇ-ਕਣ੍ਹੇਂ ਕੀ तरह सदन में बैठ रहते हैं । वहस में भाग नहीं लेते । सिर्फ 
हाथ उठा देते हुँ । एसा क्यों होता है ? क्‍या वे बोलना नहीं जानते ? क्या वे राज- 
नीति नहीं समझते ? ਕਧ वे अपनी जनता का प्रतिनिधित्व नहीं करना चाहते ? नहीं नहीं, 
चाहते हुए भी वे ਕੀਜ नहीं पाते, क्योंकि वे अंग्रेजी नहीं जानते । अंग्रेजी में बोलना 

प्रतिष्ठा को बात है । जो अंग्रेजी में बोलता है, उसकी सुनी जाती है। प्रकाशवीर शास्त्री, 
राममनोहर लोहिया, अटलबिहारी वाजपेयी और मधु लिमये तो अपवाद हैं । ये 


नयी लीक खींचनेवाले लोग रहे हैं । लेकिन जो अंग्रेजी भी नहीं जानते और हिन्दी _ 


मी नहीं जानते, वे क्या करें? जिन करोड़ों लोगों का वे प्रतिनिधित्व करते हैं, उनका 
नीति-निर्माण में कोई हाथ नहीं है, जैसे पुराने ਯੁਸਜੇ में राजा का दरवार कुछ “र॒त्नों' 
की सलाह पर चलता था चाहे वे नौ रतत हों, चौदह Tea हों या चौवीस रतन, वैसे 
हो आज जो अंग्रेजी वोलने ਕਲ रतन है, उसकी वहस से हिन्दुस्तान की संसद चलती 
ਫੈ। क्या इसे आप एक आधुनिक संसद कहेंगे? क्या यह एक आधुनिक राज्य है? क्या 
यह प्रजातंत्र है ? यदि नहीं तो यह अंग्रेजी की मेहरवानी है । 

दूसरा उदाहरण लीजिए । हमारे देश की नीतियाँ अंग्रेजी में वनती हैं । नेतृत्व के 
शिखर से लुढ़कती हुई नीतियाँ जनता के पाताल तक पहुंचते-पहुंचते या तो नदारद हो 
जाती हूँ या वे अपना रूप खो देती gl हमारी पंचवर्षीय योजनाओं को या विदेश नीति 
के वक्‍तव्यों को हिन्दुस्तान की औसत जनता का कितना वड़ा भाग समझ पाता है ? 
इसके विपरीत अंग्रेजी में बनी इन नीतियों को अमरीका और इंग्लैंड का हर गड्ढे खोदने 
वाला मजदूर भी समझ सकता है। क्या यह हिन्दुस्तान के आम आदमी के साथ छल नहीं 
हैं कि ताश के सारे पत्ते आप विदेशियों के सामने तो पसार देते हैं और हमारे देश की 
जनता से, जिसके खून-पसीने की कमाई से योजनाएँ चलती हैं, छिपाने की कोशिश करते 
हैं। जव तक नीतियों को जनता अच्छी तरह ਬਸਬੇਗੀ नहीं, वह सहयोग किस आधार 
पर करेगी ? और इसके विपरीत जनता क्या चाहती है, यह भी तो शासकों को ठीक- 
ठीक पता चलना चाहिए । शासक लोक-माषाओं की पुस्तकें नहीं पढ़ते, पत्रिका नहीं 
पढ़ते, अखबार नहीं पढ़ते। यदि आप यह जानना चाहें कि भारतीय जनता की आकां- 
क्षाओं का प्रतिनिधित्व कौनसे अखबार करते हैं तो लोकभाषा के और अंग्रेजी के अख- 
चारों के 'सम्पादक के नाम पत्र' caval को उठाकर देखिए । अंग्रेजी अखवार जबकि 
वुद्धि-विलास की नकली वहसे चलाते हैं, हिन्दी और लोकभाषाओं फे अखवार एक 
औसत आदमी के दुःख-ददं की करुण-गाथा पेश करते हैं । कुर्सी पर ਕੈਠੇ नेता को इस 
करुण-गाथा से कोई मतलव नहीं हैं, क्योंकि उसके लिए तो सच्चा जनमत अंग्रेजी अख- 
बारों में प्रगट होता है। इसका नतीजा क्या होता है? जनता और नेता के बीच संप्रेषण 
नहीं होता ओर संप्रेषण, दोतरफा संप्रेषण आधुनिकता की पहली शतं है | 

दक्षता, आधुनिक समाज-व्यवस्था का एक अनिवाय लक्षण है । याने कम समय 
में अधिक से अधिक क्राम करना जोर व्यवस्थित तरीके से करना । लेकिन अंग्रेजी की 
अनिवार्य शिक्षा ने करोड़ों बच्चों को दिमागी तौर पर अपाहिज वना दिया है। अंग्रेजी 
को रटने के चक्कर में बच्चे दूसरे विषयों की पढ़ाई पर भी ध्यान नहीं दे पाते । न 


CC-0.Panini Kanya Maha Vidyalaya Collection. 


235 


Digitized by Arya Samaj Foundation Chennai and eGangotri 


१७ 


ਕੇ अंग्रेजी अच्छी सीख पाते हैं और न ही दूसरे विषय ! न खुदा ही मिला, न विसाले- 
सनम ! जब फेल होते हैं तो सबसे ज्यादा अंग्रेजी में फेल होते हैं। अगर एक बच्चा एक 
हफ्ते में ५ घंटे अंग्रेजी पढ़ने के लिए लगाता है तो हिसाव लगाइए कि वह १० साल में 
कुल कितने घंटे खर्च करेगा और देश के लाखों बच्चे क्या अपने जीवन के करोड़ों ag- 
मूल्य घंटे अनिवार्य अंग्रेजी को सीखने में वर्वाद नहीं कर देते ? १० साल तक अनिवायें 
अंग्रेजी का घोटा लगवाकर देश के करोड़ों ਬੰਟੇ वर्वाद करने के बजाय बड़े होने पर इन्हीं 
बच्चों को एक या दो माह में गहन प्रशिक्षण के द्वारा, कोई भी विदेशी भाषा सिखायी 
जा सकती है । पूना के मैक्समूलर संस्थान में आजकल डेढ़ माह में काफी अच्छी ਯਸੰਜ 
सिखायी जाती है । यह है, आधुनिकता ! कम समय में अधिक काम ! मैने स्वयं तीन मास 
की साधारण पढ़ाई में रूसी और पन्द्रह दिन के प्रशिक्षण में फारसी सीख ली । इसके 
अलावा, लाखों बच्चों को एक विदेशी भाषा सीखने की क्या जरूरत हैं ? मुश्किल से 
हजार में से एक छात्र विदेश जाता है या शोध करता है और जो विदेश जाते हुँ, ਕੇ सव 
इंग्लैंड और अमरीका ही नहीं जाते; दूसरे देशों में भी जाते है, जहाँ अंग्रेजी नहीं चलती । 
कुछेक हजार लोगों की विदेशी भाषा को जरूरतों को पूरा करने के लिए करोड़ों लोगों 
पर अंग्रेजी थोप देना वैसा ही है जैसे कि दो आदमियों की रोटी बनाने के लिए दस 
मन आटा गूंध लेना ! मैं चाहता हूँ कि दो आदमियों की रोटी के लिए कम आटा गंधे 
और बढ़िया गुंधे । घास नहीं काटी जाए। अर्थात्‌ विदेशी भाषाओं को थोक में पढ़ाने के 
वजाय, उत्कृष्ट कोटि के संस्थानों में नवीनतम विधियों . के द्वारा उन्हीं को पढ़ायी जाएं, 
fag उनकी जरूरत है । यह हुई आधुनिक दृष्टि! दुनिया के आधुनिक राष्ट्रों में यही 
हो रहा है । लेकिन आधुनिकता के नाम पर हमारे देश में उल्टी गंगा वह रही है। 


जापान का उदाहरण हमारे सामने है । आधुनिकीकरण और औद्योगीकरण 
पहले शुरू हुआ भारत में । जापान में बाद में हुआ। लेकिन आज जापान भारत से 
मीलों आगे है । जापान ने पश्चिम के अनुभव का लाम अवश्य उठाया लेकिन उसने 
अपनी भाषा को नहीं छोड़ा । अपने हजारों वैज्ञानिकों, किसानों, मजदूरों को उसने अपनी 
ही भाषा में सारा ज्ञान उपलब्ध कराया | कुछ चतुर अनुवादकों को तैयार करके उनसे 
हर विदेशी भाषा के ज्ञान का जापानी में अनुवाद करवा लिया। अगर भारत की तरह 
जापान भी अपने नागरिकों पर अनिवार जर्मन या अंग्रेजी थोप देता तो आज जापान 
इतना आगे नहीं वढ़ पाता। वैज्ञानिकों की जो शक्ति प्रयोगों में लगी, वह एक विदेशी 
भाषा को रटने में खर्च हो जाती, जैसा कि भारत में हुआ। दूसरे शब्दों में अंग्रेजी की 
अनिवार्यता ने भारत में आधुनिकता की गति को धीमा किया । 

१८ 
विज्ञान की पढ़ाई और अंग्रेजी 


अंग्रेजी के कुछ ਯੰਬਸਕਜ लोगों ने देश में यह विचार भी फैलाया कि अंग्रेजी के 
बिना विज्ञान ਕੀ पड़ाई नहीं हो सकती । विज्ञान की सव ऊंची पुस्तक अंग्रेजी में हैं । 
अगर अंग्रेजी हट गई तो विज्ञान भी हट जाएगा। 


सच पूछा जाए तो बात उल्टी ही है । अंग्रेजी शिक्षा और विज्ञान में तो छत्तीस 
(३६) का आंकड़ा रहा है। एक का मुँह इधर तो दूसरे का मुँह उधर ! ऑक्सफोर्ड और 
केम्ब्रिज विइवविद्यालय के पुराने बही-खाते निकालकर देखें तो मेरी बात समझ में आ 
जाएगी । अंग्रेजी शिक्षा के इन गढ़ों में विज्ञान और गणित की पढाई की बड़ी उपेक्षा होती 
थी, क्योंकि विज्ञान तक करना सिखाता है और तकं मजहव का दुश्मन है और मजहवी 
लोग ही इन शिक्षा-केन्द्रों को अपने अनुदान से जीवित रखते थे। एसी स्थिति में विज्ञान 
और गणित की पढ़ाई घरों में ही चलती थी । जॉन स्टुअर्ट मिल जैसे प्रसिद्ध दार्शनिक 
और गणितज्ञ ने विश्वविद्यालय जाने के वजाय घर में बैठकर पढ़ना-लिखना ज्यादा 
अच्छा समझा । आपने माइकेल फेराडे का नाम सुना होगा, जिसने विजली का आविष्कार 
किया। इस आदमी ਜੇ कभी ऑक्सफोड या केम्ब्रिज का मुँह तक नहीं देखा । ऑक्सफोडं 
और केम्ब्रिज का, यह विज्ञान की उपेक्षावाला रूख भारत में भी आया, क्योंकि वम्वई 
मद्रास ओर कलकत्ता में अंग्रेज ने जो विश्वविद्यालय कायम किए, वे उन्हीं की नकल 


पर थे। इन भारतीय शिक्षा-केन्दरों में मी ज्यादा जोर “अंग्रेजी भाषा, साहित्य और “ 


घरमं-विद्या” को पढ़ाने पर था । यहाँ भी विज्ञान, गणित आदि विपयों की उपेक्षा की 
गई । इस विषय पर डॉ. वीना मजूमदार ने अच्छी खोज की है। अंग्रेज को इससे कोई 
मतलव नहीं था, खासकर हुकूमत करनेवाले अंग्रेज को, कि भारतीय प्रतिभा का विकास 
हो । बह्‌ ਜੀ ਕੰਧੇਯਸਕਰ नकलचियों की फौज खड़ी करना चाहता था । इसके वावजूद 
भी भारत में जसे-तैसे विज्ञान की कुछ न कुछ प्रगति हुई ही । प्रयोग करते रहने की 
मनुष्य की अदम्य इच्छा को आखिर कहाँ तक दवाया जा सकता है ? 


अगर मारत को प्रयोगशीलता को दवाया नहीं गया होता, अंग्रेजों के द्वारा, 
मुगलो के द्वारा तथा अन्य आगन्तुको के द्वारा, तो मेरा विश्वास है कि चाँद पर आदमी को 
भेजने का काम सवसे पहले भारत ही करता । भारत में तो आदि काळ से इस बात का 
ज्ञान और यह मान्यता रही है कि इस पृथ्वी के अलावा अन्य ग्रहों में मी जीवन है। 
“विमानश्चास्त्र' नामक प्राचीन ग्रन्थ को देखकर मैं दंग रह गया । उसमें ध्वनि की गति से 
उड़नेवाले विमानों का, उनकी बनावट का, उनके सिद्धान्तों का विशद्‌ वर्णन किया गया 

है। मैं कहानी-किस्सों की बात नहीं कर रहा हूँ । पोगापन्थ और गप्पो में मेरा जरा भी 
विश्वास नहीं है। में आपसे आयंमट्ट के गुरुत्वाकपंण सिद्धान्त और लीलावती के गणित 
को वात कर रहा हूँ, जिन्हें सारी दुनिया ने मान्यता दी है। चरक ओर सुश्रुत की बात 
कर रहा हें, वागभट्ट को वात कर रहा ਨੂੰ । पिछले दिनों डॉ. रघुवीर के पुत्र डॉ. लोकेशचन्द्र 
ने जावा, वाली, सुभात्रा, साइवेरिया आदि स्थानों से छाए हुए अनेकों ग्रन्थ, चित्र और 
पदार्थ दिखाए। में यह देखकर चकित हो गया कि भारतीय शल्य-चिकित्सा का प्रचार 
इन सारे इलाकों में था। आज से कई हजार वर्ष पूर्व भारतीय शल्य-चिकित्सा काफी 
विकसित ਧੀ । इसी तरह से रसायन शास्त्र और भौतिक विद्या में मी भारतीयों F 
उल्लेखनीय प्रगति की थी । इसे उल्लेखनीय इसलिए कहता ਨੂੰ कि उसी काल में अन्य 
देशों ਕਹੀ तुलना में, खासकर ਕਿਟੇਜ की तुलना में भारत हजारों मील आगे था। लेकिन 
मुख्य प्रश्‍न यह है कि इस प्रगति को लकवा क्यों मार गया ? यह्‌ प्रगति अपने तर्कसंगत 
मार्ग पर क्यों नहीं ਬਲ सकी ? 


इसके कई कारण हो सकते हैं, लेकिन एक प्रमुख कारण है--वाहरी शासकों 
द्वारा हमारे देश में चलने वाली शिक्षा और शोध को परम्परा को नष्ट-भ्रष्ट करना । 
दूसरे आततायियों कौ वात यहाँ छोड़ दें । अंग्रेजों के प्रयत्नों के वारे में में पहले ही कह 
चुका हूँ । अंग्रेजों ने अंग्रेजी को ज्यादा महत्त्व दिया और विज्ञान को कम । अगर अंग्रेजों 
के मन में अंग्रेजी के प्रति विशेष आग्रह नहीं होता तो विज्ञान की पढ़ाई और प्रयोगों पर 
अधिक जोर दिया जाता । अंग्रेजी के जरिये विज्ञान पढ़ाने के कारण बच्चों ने विज्ञान 


कम पढ़ा और अंग्रेजी ज्यादा । 


जव एक विदेशो भाषा के जरिये बच्चों को विज्ञान पढ़ाया जाता हे ਜੀ वह 
बोझिल, नीरस और अरूचिकर हो जाता है । विज्ञान क्या है ? प्रयोग का दूसरा ਜਸ 
ही विज्ञान है । जव बच्चा प्रयोग करता है तो उसके और उपकरणों के वीच भाषा 
की कोई कठिनाई नहीं होनी चाहिए । भाषा को दासी की तरह सेवा करनो चाहिए | 
भाषा को साधने को जरूरत नहीं होनी चाहिए । लेकिन जव अंग्रेजी में विज्ञान पढ़ाया 
जाता है तो एक विद्यार्थी प्रयोग प्रारंभ करे, उसके पहले उसे अंग्रेजी सें ਯੂਕਜੀ लड़ना 
पड़ती है । पहले भाषा समझे, फिर प्रयोग करे ! एक आठवीं कक्षा के वच्चे को अगर 
अंग्रेजी में यह कहा जाए ਕਿ “होल्ड द टेस्ट-ट्यूब अपराइट” तो इस आदेश का पालन करने 
के पहले उसे समझना पड़ेगा कि 'होल्ड का मतलब क्‍या है, 'टेस्ट-ट्यूब का मतलव 
बथा है और 'अपराइट' का मतलव क्या है तथा इन सव शब्दों को एक साथ रखने पर 
बया मतलब निकलता है? यह सव ठीक-ठीक समझे विना वह प्रयोग नहीं कर 
सकता जवकि दूसरी कक्षा के एक बच्चे से आप हिन्दी में कहें कि 'परख-नली 
को सीधा पकड़ो' तो बह तत्काल, विना किसी कठिनाई के, उस आदेश का पालन 

करेगा और प्रयोग कर लेगा । ऐसा क्यों होता है! ऐसा इसलिए होता 
है कि जब वह एक-डेढ़ साल का T, तभी से उसने अपनी माँ के 
मुख से इसी भाषा में इसी तरह के कई वाक्यों को सुना है और उसका पालन किया 
है। उसे भाषा को साधने की जरूरत नहीं है। वह तो उसे जुन्म-घुट्टी में पिलाई गई 
हैं । अब आप ही बताइये, प्रयोग या शोष किस भाषा में आसानी से हो सकता है ? 
मात-माषा में या विदेशी माणा ਸੇ ? विडम्बना यह है कि विज्ञान के वगीचे a मीठे 
फल तो प्रत्येक मनुष्य खाना चाहता है लेकिन मारत में उस ਕਗੀਬੇ तक पहुँचने के 
लिए एक छात्र को अंग्रेजी का जलता हुआ मरुस्थल पार करना पड़ता है। कुछ ਜੀ. 
वी. रमन और कुछ हरगोविन्द खुराना और कुछ नार्लीकर जैसे अदम्य साहसी लोग 
तो उस मरुस्थल को भी हंसते-हसते पार कर जाते | और अपना जौहर दुनिया को 
दिखा देते हैं लेकिन एक औसत विद्याथी या तो फल पाने की इच्छा ही नहीं करता 
है या रास्ते में ही ਕਸ तोड़ देता है या अपनी पूरी जिन्दगी मरुस्थल पार करने में ही लगा 
देता है । स्वयं रमन जैसे वैज्ञानिकों ने स्पष्ट शब्दों में कहा है कि यदि भारत में विज्ञान 
मात भाणा के जरिये पढ़ाया गया होता तो आज भारत दुनिया के अग्रगण्य देशों 
में होता । 
जो दुनिया के देश आज विज्ञान में आगे वढ़े हुए हैं, क्या वहाँ विदेशी भाषाओं 
के जरिये विज्ञान की पढ़ाई होती है ? कतई नहीं । इंगलैड और अमेरिका में अंग्रेजी में, 
जर्मनी में जर्मन में, फ्रांस में फ्रांसीसी में, रूस में रूसी में और जापान में जापानी भाषा 
में विज्ञान पढ़ाया जाता है। रूस के बड़े-बड़े वैज्ञानिक अंग्रेजी का एक काला अक्षर भी 
नहीं जानते । फिर दूसरे देशों में होनेवाली वैज्ञानिक प्रगति के वारे में उन्हें जानकारी 
कैसे मिलती होगी ? उस जानकारी को प्राप्त करने के लिए ये वैज्ञानिक अंग्रेजी 
सीखने में अपना समय बर्वाद नहीं करते | हर देश में अनुवादकों का एक समूह होता 
है जोन केवल एक भाणा से बल्कि अनेकों भाषाओं से विज्ञान” की सामग्री देशी 
आषा में ਜੇ आता है। यदि वैज्ञानिक स्वयं विदेशी भाणाएं सीखना भी चाहें तो कितनी 
विदेशी भाषाएं सीख सकते हैं जवकि अनुवादक तो कई भाणाओं के हो सकते हँ | 
इसलिए यह तक तो बिलकुल थोथा हैं कि अंग्रेजी के विना विज्ञान की पढ़ाई को धक्का 
लगेगा । बल्कि ਸੈਂ तो उल्टी वात कहता हे। वह यह कि अंग्रेजी के कारण विज्ञान की 
पढ़ाई को धक्का लग रहा है। 
संस्कृति और भाषा 
जव किसी राष्ट्र पर एक विदेशी भाणा हावी होने लगती है तो उस राष्ट्र की 
संस्कृति के लिए सबसे बड़ा खतरा उपस्थित हो जाता है। संस्कृति क्या है? हमारे 

पूर्वजों ने विचार और ਕੌ के क्षेत्र में जो कुछ भी श्रेष्ठ किया है, उसी घरोहर का नाम 
संस्कृति हे । यह संस्कृति अपनी भाषा के जरिये जीवित रहती है। यदि भाणा ace 
हो जाए तो संस्कृति का कोई नामलेवा-पानीदेवा नहीं रहता । संस्कृति ने जिन 
आदर्शों और मूल्यों को हजारों सालों के अनुभवों के बाद निमित किया है, वे 
विस्मृति के गर्म में बिलोन हो जाते हैं। भाषा संस्कृति का अधिष्ठान है। संस्कति 
भाणा पर टिकी हुई है । i 


ਸੈ तो इससे भी एक कदम आगे जाना चाहता हूँ । में चाहता हूँ कि हमारे 
पूर्वजों ने जो कुछ बुरा सोचा या किया हे, वह भी हमारे सामने होना चाहिए । इसे 
आप चाहे विकृति कह लीजिए । इससे भी हम अपना भविष्य सुधार सकते हैं। यह 
भी भाषा की मोहताज ਨੂੰ । अपनी संस्कृति और विकृति दोनों से परिचित होने के 
लिए अपनी भाषा की धारा निरन्तर वहती रहनी चाहिए। अगर अपनी भाणा 
नहीं होगी तो हमें न तो अपनी अच्छाइयों का पता चलेगा और नही 
बुराइयों का । 
आज जो वच्चे अनिवार्य अंग्रेजी पढ़ रहे हैं और यह समझकर पढ़ रहे हैं ਕਿ 


बह्‌ उत्कृष्ट भाषा है, उनका ध्यान भारत की विरासत से हट रहा है । बे शेवसपियर 
Gat, मिल्टन et, शेली पढेंगे लेकिन कालिदास, तुलसी, सूर, ware, विहारी उनके 


' लिए अजनवी वन ਯਹੁੱਗੇਂ। हो सकता है कि 'कॉन्वेन्ट' की अंग्रेजी पुस्तकों में शकुन्तला के 


वारे में या भरत के वारे में या कन्हैया को रासलोला के बारे में थोड़ा-बहुत 
पढ़ा दिया जाए। लेकिन जब ये बच्चे बड़े होंगे तो ये अपनी प्यास बुझाने के लिए 
ग्रन्थों को मूज रूप में पढ़ना चाहेंगे, घटनाओं के वारे में विस्तार से जानना चाहेंगे। 
मगर जानेंगे कंसे ? ये सारे ग्रन्थ अंग्रेजी में तो नहीं लिखे गए हैं। तव क्या होगा ? ये 
बच्चे बड़े होकर या तो अपने ही ग्रन्थों के अंग्रेजी अनुवाद पढ़ेंगे और राम को “रामा', 
कृष्ण को 'कृष्णा' तथा कुन्ती को 'कुन्टी' कहेगें या फिर इनका ध्यान पूरी तरह से अंग्रेजों 
की संस्कृति को प्रतिविम्बित करने वाले अंग्रेजी ग्रन्थों की ओर चला जाएगा | 
शेक्सपियर के हेमलेट के हर वर्ष नये संस्करण निकलेंगे और तुलसी के “रामचरित 
मानस” को दीमक खाया करेंगी । हाँब्स का 'लेवियांथन' गर्म पकोड़ों की तरह विकेगा 
और कौटिल्य का अर्थशास्त्र बासी डवलरोटी की तरह सड़ता रहेगा । 


मैं हेमलेट या मेकवे य पढ़ने का विरोधी नहीं हुँ । ਮੈਂ तो चाहता हूँ कि आधुनिक 
भारत के नौजवान-मंवरे--दांते, अरस्तू, शेक्सपियर, हीगल, कामु, सात्रे, तॉह्सतॉय, 
येवतुशेन्को समी का रस पीने लायक बनें लेकिन यह नहीं भूलना चाहिए कि 
भाषा रेल की पटरी की तरह होती है। जिघर पटरी जाती है, रेल भी उधर ही जाती 
है । अगर पटरी खंडवा स्टेशन की तरफ जा रही है तो लाख कोशिश करने के बाद 

` भो रेल इप सभा में शरोक होते के लिए wifes वाचताय में नहीं आ सकती! 

आज हिन्दुस्तान को शिक्षा को रेल को अंग्रेजो को पटरो पर दौड़ाया जा रहा है । यह 
रेल कहाँ जाएगी? यह रेल गंगा के घाट पर या कालिदी के कूल पर या अयोध्या 
की गलियों में हजार साल को यात्रा के. बाद भी कभो नहीं आएगी । यह जाएगी और 
ਜੀਥੀ जाएगी ਟੇਟਜ के ਤਿਜ £ या ट्राफलगर स्क्वेयरया वकिघम के राजमहल के पास! 

क्यों? क्योंकि वह अंग्रेजी की पटरी पर रोड रहो है । याद रखिये, माया जितनी अच्छी 
सेविका है, वह उतनो ही कठोर स्वामिनी ws 


जब आप विदेशो मापा के साथ इरक फरमाते हैं तो वह उसको पूरी कीमत वसू- 
लती है । वह अपने आदश, अपने मूल्य आप पर थोपने लगती है । यह काम धीरे-धीरे 
होता है । सौन्दर्थ के उपमान बदलने र ग हैं, दुनिया को देखने की दृष्टि बदल जाती 
है । आदर्श और मूल्य बदल जाते हैं । आदर्श और मूल्य बदलें अर तार्किक ढंग 
से बदले तो मुझे कुछ आपत्ति नहीं है । विदेशी भाषा कुछ बेहतर मूल्य भी हमें ਕੇ 
सकती है लेकिन आपत्ति तो तब होती है जवकि एक खंडित चिन्तन का, एक 
दो मुहे व्यवितत्व का निर्माण होने लगता हैं । आप रहते तो हैं भारतीय परिवेश में और 
और aifer रूप से समर्पित होते हैं, अंग्रेजी परिवेश के प्रति ! ऐसा व्यक्तित्व सृजन- 
शील नहीं वन पाता | उदाहरण के लिए यूरोप का आदमी वादलों को देखकर प्रायः 
प्रसन्न नहीं होता। पहले से ही वे ठंडे देश हैं । फिर वादल आ जायें, आसमान कुछ- 
कुछ गह्राने लग तो मातम-सा छा जाता है। इसके विपरीत भारत में ज्यों ही वादल 
मंडराए कि मन-मयूर नाचने लगता है | मेघदूत की रचना होती है । हमारा देश सूरज 
का देश है, ਬੁਧ का देश है । यूरोप धूप के लिए तरसता है और हम वादलों के लिए ! 
अव बताइए अंग्रेजी में कविता लिखनेवाला हिन्दुस्तानी क्या करेगा ? अगर वह बादलों 
की तारीफ करेगा तो उसकी कविता उसके पश्चिमी स्वामियों के गले नहीं उतरेगी और 
अगर वह कड़ाके की धूप पर गीत लिखेगा तो घटाओं पर झूमनेवाला उसका दिल 
उसका साथ कहाँ तक देगा ? 


भाषा के बदलने से मूल्य भी बदल जाते हैं । हिन्दी में वड़ों को आप, बरावरी- 

“वालों को तुम और छोटों को तू कहने की सुविधा है लेकिन अंग्रेजी में सपाट सम्योधन 
है~'यू' । पिताजी के लिए, पत्नी के लिए, वच्च के लिए-सवके लिए एक ही चाबुक है । 

उसी ਚੇ हांकिये ! हमारे यहाँ देवर, भाभी, जेठ, देवरानी, जेठानी, मासा, मौसी, चाचा, 
फूफा, भावजा, मतीजा, साला, जीजा--सव सम्बन्धो के लिए ਜਿਕਿਕਰ शब्द हैं । शब्दों 

से सम्बन्ध निश्चित होते हैं जव मुझे कहा जाए कि ये आपके साले हे तो में तत्काल 

समझ जाऊंगा कि ये मेरी पत्नी के भाई हैं और जव यह कहा जाये कि ये आपके 

जीजा हैं तो में तत्काल समझ जाऊंगा कि ये मेरी बहिन ਕੇ पति हैं लेकिन अंग्रेजी में तो 

सव घोटाला है । साला और जीजा दोनों के लिए एक ही शब्द है--ब्रदर इन लॉ । 
इसका कारण स्पष्ट है। मानवीय सम्बन्धों की जिन वारीकियों का महत्त्व हमारी संस्कृति 
में है, वह पश्चिम में नहीं है। जॉजिथा विश्वविद्यालय में अंग्रेजी के प्राध्यापक डां 
ललितकुमार सेठी ने बताया कि एस्किमो लोगों की भाषा में वफ ਕੇ लिए लगभग १०० 
शब्द हैं जवकि हमारी भाषा में पाँच-सात ! ਕੰ से हमारा उतना सांवका नहीं पड़ता 
जितना एस्किमो का ! ब्रह्मा के लिए, जीव के लिए, जगत के लिए, मोक्ष के लिए-- 
एक-एक शब्द के लिए हमारे यहां जितने भिन्न-भिन्न शब्द हैं, उतने ਕਟਕ सारी यूरोपीय 
भाषाओं में कुल मिलाकर नहीं हैं ! और सिर्फ शब्द ही नहीं हूँ, शब्दों के पीछे गहरी 
अनुभूतियाँ हैँ । इस प्रकार संस्कृति से भाषा प्रभावित होती है और जैसा कि ऊपर कह 
आये ਨੂੰ, भाषा से संस्कृति प्रभावित होती है अपनी भाषा को छोड़कर विदेशी भाषा 
के पिछलग्गू वनने के पहले विद्वानों को इन तथ्यों पर विचार करना चाहि ! 


पहले तेरो, फिर पानी में उतरो 


कुछ लोग कहते हैं कि अंग्रेजी को हटने के सम्वन्ध में हम आपके तक से 
सहमत हैं लेकिन जव तक हिन्दी तथा अन्य भाषाएँ अंग्रेजी के वरावर शक्तिशाली नहीं 
बन जाएँ, अंग्रेजी का हटाना एक जल्दवाजीमरा कदम होगा । जब अपनी भाषाएँ 
सशक्त हो जाएंगी तो अंग्रेजी अपने-आप हट जाएगी | 


जव आजादी का आन्दोलन ਬਲ रहा था तो विल्कुल इसी तरह का तक अंग्रेजों 
के वारे में दिया जाता था । कुछ लोग कहते थे कि आजादी तो मिलनी ही. चाहिए 
लेकिन हम इस लायक नहीं हैं कि अपनी सरकार खूद चला सके । जब हम अपना 
राज खुद चलाने लायक हो जाएंगे तो अंग्रेज अपने आप हट जाएगा । ਯਜੇਕ यहाँ जमा 
रहे, इसलिए स्वथं को निरन्तरं नालायक सिद्ध करते रहना एक फॅशन वन गया था। 


आजै भाषा के प्रश्‍न को लेकर ਜੀ ਧਣੀ हो रहा है । अपनी भाषाओं की तरफ, 
उनके सौन्दर्यं और सामर्थ्यं की तरफ हमारे बुद्धिजीवी झांककर भी नहीं देखते और 
अंग्रेजी की जूठन चाटने को सदा तैयार रहते हैं। जूटन इतनी चटपटी है कि हमारा 
बुद्धिजीवी भोजन की बुराइयों पर व्याख्यान देता है, WA लिखता है; यह सिद्ध करने 
का प्रयत्न करता है कि भारतीय भाषाएँ समर्थ नहीं ਰੈ । 


मै पूछता हूँ कि ਬਸਧੰਜ से उनका मतलव क्या है ? क्या व्याकरण ਕੀ समर्थेता ? 


AN ~r ਦਾ = A. e 
` क्‍या लिपि क्री समर्थता ? क्‍या शब्दों की समर्थता ? यदि हाँ, ਜੀ मे कहना चाहता 

हैँ कि इस समय हिन्दी, जिसके बारे में मुझे थोड़ी-सी जानकारी है, अंग्रेजी से मीलों आगे 
है । जहाँ तक अंग्रेजी के व्याकरण और लिपि का प्रश्‍न है, जस पर जितना बोला 
जाए, कम है । स्वयं वर्नाड शॉ ने अपने नाटक 'पिगमेलियन' में अंग्रेजी के उच्चारण 
की मजाक करते हुए कहा है कि अंग्रेजी का ठीक उच्चारण हो ही नहीं सकता, क्योंकि 
उसके पास एक पुरानी घिसी-पिटी लिपि ਕੇ अलावा कुछ नहीं है और उसमें भी ਕਰੂਰ 
बम व्यंजन ऐसे हैं जिनका उच्चारण सर्वमान्य है । इसी प्रकार एक भाषाशास्त्र ने 
सिद्ध किया है कि व्याकरण और उच्चारण की दृष्टि से अंग्रेजी दुनिया की सबसे कम- 
जोर और भ्रष्ट माषाओं में से एक है । यहाँ मैं अंग्रेजो भाषा के छिद्रान्येषण के काम 
में नहीं पड़ना चाहता, क्योंकि दूसरे की माँ के अवगणों को गिनाने से अपनी माँ गुण- 
चती नहीं वन जाती । हर भाषा को अपनी-अपनी कमियाँ और खूबियां होती हैं। उनके 
विश्लेषण का काम भापाशास्त्रियों का है और उन्होंने इसे काफी अच्छी तरह किया 
सी है। l 


जहाँ तक मारतोय भाषाओं के शब्द-सामर्थ्य का प्रइन है, अंग्रेजी में जितने 
शब्द हैं, उससे कई गुना शब्द अकेली हिन्दी में हैं । फिर, अन्य कई हिन्दुस्तानी भाषाएँ 
तो हिन्दी से भी अधिक प्राचीन और प्रांजल हैं । इन सब भाषाओं और सैकड़ों भार- 
* तीय बोलियों के शव्दों को यदि एक स्थान पर एकत्रित कर लें तो मेरा अनुमान है 
कि कम से कन ६० लाख शब्द बन जाएंगे । जालंबर में डॉ० कृष्ण भावुक ने मुझे ਕਗਧ 
कि वे हिन्दी के ऐसे शब्दों का संकलन कर रहे हैं, जो पहले से ही लोक-जोवन में 
प्रचलित हैं। उनका कहना है कि उनके संग्रह में लगमग १५ लाख झाव्द हैं। और 
नये शब्द बनाते की क्षमता ਕੰਧੀ भारतीय भाषाओं में है, वैसी दुनिया की किसी मी 
भाषा में नहीं है । संस्कृत की एक-एक घातुः से सैकड़ों नये शब्द वन सकते हैं । मानव 
मन की गहनतम और सूक्ष्मतम अनुभूतियों को भारतीय भाषाएँ रुहस्त्रों वर्षों से सफ- 
लतापूर्वक अमिव्यक्‍त करती आ रही हैं । 


और अगर यह मान भी लिया जाये कि भारतीय भाषाओं में कुछ विषयों 
क्के शब्द नहीं ਨੂੰ ਜੀ इसका उल्टा भी सत्य है। जैसे मोटर के लिए कोई हिन्दी शब्द 
नहीं है तो धर्म या जनेऊ या यज्ञ या ब्रह्म के लिए कौनसा उपयुक्त अंग्रेजी शब्द है ? वास्तव 
में जो जीवंत भाषाएं हैं, वे शब्दों की छुआछूत नहीं मानती । शब्द ਗਿਬ से भी आयें, 
ग्रहण किये जाने चाहिए । में चाहता हें कि विदेशी भाषाओं. ਕੇ शब्द हिन्दी पचा ले, 
जैसे कि कमीज, अलमारी, अचार आदि शब्दों को पचाया है। अब इन शब्दों का घराना- 
ठिकाना खोजना भी मुश्किल ही है। स्वयं अंग्रेजी के आधे से अधिक शब्द यूनानी, 
लातीनी और फ्रांसीसी भाषाओं से आये हैं। अंग्रेजी ने हिन्दी तथा अन्य भारतीय 

भाषाओं के सैकड़ों शब्दों को जस का तस हजम कर लिया है जैसे पंडित, गुरु, नवाव, 
राजा, महावत, चौकीदार, चपाती, चारपाई आदि ! भारतीय भाषाओं में भी जरूरत 
के मुताविक शब्द आते जाएंगें । इस प्रकार, अंग्रेजी को चलाए रखने के लिए शब्दों की 
कमी का तक तो विल्कुल सतही है | 


` कमी शब्दों की नहीं, संकल्प की है । यदि अपनी भाषाओं में संकल्प के साथ 
सारे काम शुरु कर दिए जाएँ तो शब्द अपने-आप पीछे-पीछे चले आयेंगें। जव तक 
पानी में कूदेंगे नहीं, तैरना कंसे आएगा ? यह भी कोई तक है कि पहले तैरना सीखो, 
फिर पानी में कूदो ? कया तैरना हवा में सीखा जाता है? जो भीगने ਚੇ, छपछपाने 
से, डूबने से डरता है, वह तैरना कंसे सीखेगा ? अभी लगभग १०० साल पहले तक 
फिनळैड के लोग ਦਕੀਵੀ भाषा का इस्तेमाल करते थे । उन्होंने एक दिन तय किया कि 
वे अपनी भाषा चलाएँगें। वस, दूसरे दिन से, ही काम शुरू हो गया और आज फिनी 
भाषा के जरिये सारा काम-काज अच्छी तरह चल रहा है । जार के जमाने में रूस में 
फ्रांसीसी भाषा का दवदवा था । लेनिन ने सत्तारूढ़ होते ही एक झटके में फ्रांसीसी 
को खत्म कर दिया | आज रूस में बड़े से बड़ा काम रूसी भाषा में होता हैं । तन्जा- 
निया और लिव्या में भी यही हो रहा है। लेकिन हमारे शासकों ने अंग्रेजी के मामले 
में ऐसी नीति अपबाई, जो कि केवल गुलाम लोग ही अपना सकते हुँ । गुलाम ਲੀਗ अपने 
पर ਬੀਬੀ गई भाषा को तव तक नहीं हटा सकते जव तक उनके सिर पर एक बाहरी 
मालिक बैठा रहता है । अब मालिक को ਗਧੇ, पच्चीस साल से भी ज्यादा हो गए लेकिन 
हमारा दिमागी वहम हमें अंग्रेजी को हटाने से रोकता है । सिर्फरोकता ही नहीं है बिक 
अंग्रेजी को टिकाये रखने केलिए नए-नए बहाने खोजता है । बहानों का तो इलाज हे 
लेकिन वहम का कोई इलाज नहीं है । 


अंग्रेजी के कुछ प्राध्यापकों ने, जो कि इस आन्दोलन के साथ हैं, दवे-छिपे मुझसे 
यह सवाल किया है ਕਿ अगर अंग्रेजी हट गई तो हमारा क्या होगा? मैंने उनसे कहा कि 
आपकी कीमत AS जाएगी । इसके दो कारण हैं । पहला तो यह कि आज अनिवाये अंग्रेजी 
पढ़ते समय वच्चे अपने अध्यापकों को मन ही मन कोसते रहते हैं और अंग्रेजी पढ़ने को 
गधाहम्माली का काम समझते हैं । जव अंग्रेजी हटेगी तो देश में विदेशी भाषाओं ਕੀ 
ससम्मान पढ़ाई प्रारंभ होगी और अंग्रेजी को जो छोग भी पढ़ेंगे, वे उसी सम्मान ओर स्नेह 
के साथ पढेंगे, जिसके साथ कि वे आज जमंन या फ्रांसीसी पढ़ते हैं। दूसरा अंग्रेजी 
के हटने बाद देश में हजारों कुशल अनुवादकों की जरूरत होगी । जो अध्यापक घानी के 
बैल की तरह २०-३० साल तक एक ही तरह की पुस्तकों को रटाते रहते हैं, उन्हें नित 
नई पुस्तकों और साहित्य के अनुवाद का अवसर मिलेगा । वौद्धिक क्षितिज का विस्तार 

हैं ? यदि दूसरी विदेशी भाषाएँ 
हौगा और आमदनी भी बढ़ेगी । अंग्रेजी तो वे जानते ही हैं ? य 
भी सीख लेंगे तो वे अधिक उपयोगी आदमी बन सकग । इन्हीं लोगों को अंग्रेजी हटाओ 
आन्दोलन में सबसे अधिक सक्रिय होना चाहिए । 


(माणिक्य वाचनालय, खंडवा, अंग्रेजी हटाओ समिति, इन्दौर तथा लॉयन्स 
क्लब, महू में दिये गये भाषणों के आधार पर) 


गांव शहर की मोड़ में आता है तो सोचता है असहाय हाथों को सहारा 
देकर afena अंग्रेजी-नवीस हिम्मत बंधायगे । 
गांव क्या आज ਜੀ नहीं समझ पाता कि तन-मन-प्राणों को कुचल कर अंग्रेजी 


घोड़ा भाग गया है, अपने पीछे हजारों सईस छोड़कर | 


विष्णु दे 
(स्मृति सत्ता भविष्यत्‌, ਧੂ. ४५) 

विदेशों में अंग्रेजी 


मेर अन्तर्राष्ट्रीय पारपत्र पर लगभग एक दर्जन देशों के छापे लगे हैं लेकिन उन 
सव में केवल मेरा अपना देश भारत ही एक मात्र ऐसा देश है, जिसका छापा उसको 
अपनी जुबान में नहीं है । मैने करीव आधा दर्जन हवाई कंपनियों से विभिन्न देशों की 
यात्रा की लेकिन उन सब में केवल अपने देश की हवाई कंपनी, 'एयर इंडिया' की 
विमान परिचारिकाएं ही एक मात्र ऐसी विमान परिचारिकाएं थीं जो अपने देशवासियों 
के साथ परदेसी भाषा में वात करती थीं । यदि इस प्रकार की घटनाओं से किसी देश 
के नागरिकों का सिर ऊंचा होता हो तो सचमुच भारतीय छोग अपना सिर आसमान 
तक ऊंचा उठा सकते हैं । 

हमारे देश में यह आम धारणा है कि विदेशों में अंग्रेजी ही चलती है, अंग्रेजी के 
विना हम विदेशों से संपर्क नहीं रख सकते, अंग्रेजी के जरिये ही विदेशी 
मुल्को ने विज्ञान और तकनीक के क्षेत्र मे इतनी उन्नति की है । इस तरह की दकि- 
यानूसी और पिछड़ेपन की वातों पर एक wet वहस चलायी जा सकती है लेकिन 
यहां में केवल उन छोटे-मोटे अनुभवों का वर्णन करूंगा जो पूरव और पश्चिम के देशों 
में भाषा को लेकर मुझे हुए । 

ਸੈਂ एशियाई देशों में अफगानिस्तान, ईरान और तुर्की गया, यूरोपीय देशों में रूस, 
चेकोस्लोवाकिया, इटली, स्विटजरलैंड, आस्ट्रेलिया, फ्रांस, जमंनी तथा ब्रिटेन y तथा 
यात्रा का. अधिकांश भाग अमेरिका और कनाडा में विताया। इन देशों में से: एक भी 
ऐसा देश नहीं था जिसकी सरकार का काम-काज उस देश की जनता की जुबान में 
नहीं होता हो । अफगानिस्तान जैसा देश, जहां राजशाही है और जहां राज-परिवार 
के अधिकांश सदस्यों की शिक्षा पेरिस या लंदन में हुई है, वहां भी शासन का काम या 
तो फारसी (दरी) या पइतो में होता है । मैने अफगानिस्तान के लगभग सभी प्रांतों की 
यात्रा की और सभी दूर शासकीय दफ्तरों में जाने का अवसर भिला, कहीं भी किसी 
भी दफ्तर में अंग्रेजी का इस्तेमाल होते हुए नहीं देखा । आप चाहे विदेश मंत्रालय 
में चले जायें या गृह मंत्रालय या पुलिस चौकी, या किसी राज्यपाल के दफ्तर में, आप 
पायेंगे कि बड़े से बड़ा अधिकारी अपनी देश-भाषा का प्रयोग करता है । अफगानिस्तान 
में मैं विदेशी था लेकिन अफगान विदेश मंत्रालय ਜੇ राज्यपालों के नाम मेरे लिये जो 
पत्र दिये ਕੇ 'दरी' में थे, अंग्रेजी में नहीं । इसी प्रकार सोवियत रूस में 'इंस्तीतूते 

नरोदोफ आजी' के निदेशक ने मस्ववा के विभिन्न पुस्तकालयों के नाम मुझे जो पत्र 
दिये, वे रूसी भाषा में थे। इस संस्था के निदेशक प्राचायं गफ्रोव जो कि रूस के 
श्रेष्ठतम विद्वानों में से एक हैं, अंग्रेजी नहीं जानते । उनके अलावा अन्तर्राष्ट्रीय मामलों 
के ऐसे अनेकों रूसी विद्वानों से भेंट हुई जो अंग्रेजी नहीं जानते । जो अंग्रेजी जानते 
हैं, वे भी अपनी रचनाएं रूसी भाषा में ही लिखते हैं और फिर उनका अनुवाद होता 
है । अंग्रेजी या फ्रांसीसी उनके लिये आकलन की भाषा है, सूचना देनेवाला एक 
माध्यम है, उनकी अभिव्यक्ति को कुंठित करने वाला गलाघोटू उपकरण नहीं है । 
मस्क्वा में सैकड़ों भारतीय विद्यार्थी विज्ञान और इंजीनियरी का उच्च अध्ययन कर 
रहे हैं। उन्हे सारी शिक्षा रूसी भाषा के माध्यम से ही दी जाती है । ਸਟਕਕ में 
एक-वार हम लोग विज्ञान और तकनीक की प्रदर्शनी देखने ਗਧੇ । वहां मालूम पड़ा कि 
जिस वैज्ञानिक ने अंतरिक्ष यान आदि के आविष्कार किये हैं, उसने अपनी रचनाएं 
रूसी भाषा में ही लिखी हैं । इसी प्रकार ਯਸੰਜੀ और फ्रांस के विश्वविद्यालयों में 
ऊंची से ऊंची पढ़ाई उनकी अपनी भाषाओं में होती है । विश्वविद्यालयों के कई महत्व- 
पूण प्राचार्य अंग्रेजी नहीं बोल सकते थे। आस्ट्रिया में मैं वियना के एक fara- 
विद्यालय में दर्शन ਕੇ कुछ अध्यापकों से मिलना चाहता था । जब विश्वविद्यालय के 
प्रांगण में पहुंचा तो बड़ी कठिनाई हुई । मेरे साथ कोई दुभाषिया नहीं था । कोई 
आवा घंटा परेशान होने के वाद एक आदमी ऐसा मिला जो मेरी वात का जर्मन भाषा 
में तर्जुमा कर सकता था । 


लंदन में 'लंदन स्कूल ऑफ इकनॉमिक्स' की ओर से एक अन्तर्राष्ट्रीय परिसंवाद 
हुआ । उसमें यूरोप के विभिन्न देशों से अनेकों विद्वान्‌ आये थे। या तो हिंदुस्तानी विद्वान्‌ 
अंग्रेजी बोलते थे या हमारे पुराने स्वामी अंग्रेजी बोलते थे। यूरोप के विद्वान्‌ या तो 
ज्यादातर चुप बैठे रहते थे या टूटी-फूटी अंग्रेजी में बोलते थे । जब 'इटली के गांधी' 
श्री दानियेल्ल ਕੀਠਬੀ ने अपना भाषण इतालवी जुबान में किया तो मेरी भी हिम्मत 
बढ़ी । मैने अपनी बात हिन्दी में कही जिसका तर्जुमा श्री निर्मल वर्मा ने किया। 
ਜਗਕਬਰਜ੍‌ जो अन्य यूरोपीय लोग वहां चुप वैठे थे, वे भी अपनी-अपनी भाषाओं में 
बोलने लगे ऑर किसी न किसी ने उनके भाषणों का भी तजु मा कर दिया। वहां 
लगभग आधा दर्जन भारतीय थे और एकाध सज्जन को छोड़कर सभी लोग त्रुटिपूर्ण 
और मद्दी अंग्रेजी वोल रहे थे लेकिन अपनी जुबान का ठीक इस्तेमाल करने की 
हिम्मत किसी की भी नहीं हो रही थी। 


चेकोस्लोवाकिया में वहां के प्रसिद्ध जननेता और संसद के अध्यक्ष डॉ. TAT 
कोवस्की से जव A मिलने गया तो उनके विदेश मंत्रालय ने एक एसा दुभाषिया भेजा, 
जो अंग्रेजी से चेक में अनुवाद करता था । मैने कहा A भारतीय हूं, मेरे लिये अंग्रेजी 

चाला दुमाषिया क्यों भेजा ? उन्होंने कहा आपके देश से आने वाले विद्वान, नेता 
और कूटनीतिज्ञ अंग्रेजी का ही प्रयोग करते हैं। यहां ध्यान देने योग्य वात यह है कि 
डॉ. स्मरकोवस्की जैसे राष्ट्रनेता यूरोपीय होने के वावजूद भी अंग्रेजी का प्रयोग नहीं 
करते । इसी प्रकार अफगानिस्तान के भूतपूर्व प्रधान मंत्री सरदार दाउद, जो कि अपने 
देश के इतिहास में ਚਕ से बड़े शासकों में से एक माने जाते हैं, अंग्रेजी में ਕਰ नहीं 
कर सकते । उन के साथ मेरी वातचीत 'दरी' में ही हुई। 

ब्रिटेन को छोड़कर, यूरोप के वाजारों में आपको एक भी नामपट अंग्रेजी में नहीं 
मिल सकता। हर देश के लोग अपनी-अपनी भाषा में ही अपनी-अपनी दुकानों के 
नाम लिखते हैं । दुकानों में विकने वाली चीजों पर लगी मोहरें भी अपनी ही 
भाषा में होती हैं । कई दुकानों में से तो मुझे वापस लौट आना पड़ता था, क्योंकि 
सामान बेचने वाली लड़कियां सिर्फ फ्रांसीसी भाषा में ही बोलती थीं यदि आप 
उनसे अंग्रेजी ਸੇ बोळें तो वे इसका बहुत बुरा मानती हैं। यदि आप अंग्रेजी के सहारे 
बैठे रहें तो यूरोप में तो भूखे मर ਯਧੇਂ। चेकोस्लोवाकिया में मैंने एक होटल में वहां 
की भोजन परोसने वाली महिलाओं को बहुत समझाया कि मै मांस नहीं खाता हूं, लेकिन 
ਕੇ वार वार मांस की प्लेट ले आती थीं । तव एक वृद्ध महिला ने आकर पूछा कि क्‍या 
आप भारतीय हैं' तो मैंने कहा 'हां।' तब उन्होंने चेक भाषा में ही पूछा कि FAT 
आप योगी हैं' । मैंने उन्हें रूसी भाषा में बताया कि 'ਸੈਂ योगी तो नहीं 
हूं लेकिन शाकाहारी हूं', तव जाकर कहीं भोजन मिला । वैसे यूरोप की राजधानियों 
में तथा बड़े शहरों में फिर भी कुछ लोग अंग्रेजी जानने वाले मिल जाते हैं लेकिन 
यदि आप किसी देश के आन्तरिक भागों में चले जायें तो या तो आपके साथ दुभाषिया 
हो या आप ਵੈ और सामान्य वुद्धि का प्रयोग करें तमी काम चल सकता है । अधि- 
कांश देशों में मेरे मित्र ही दुभाषिये का काम कर देते थे और जहां मुझे अकेले जाना 
पड़ता था, मारी कठिनाई का सामना करना पड़ता था । हर देश के ਕੈਜਿਕ अखवार 
अपनी स्थानीय भाषा में निकलते हैं । वहां अंग्रेजी अखवार प्राप्त करना काफी कठिन 
होता है । स्विटजरलैंड में मैं लीस्ताल नामक एक गांव में रहता था । वहां एक से 
एक बढ़िया स्विस अखवार मिल सकते थे लेकिन यदि आपको अंग्रेजी भाषा में 
ब्रिटिश और अमेरिकी अखवार खरीदना हो तो ज्यूरिक या वर्ने जाना होगा । 

विदेशों में भारतीय दूतावासों में सभी दूर अंग्रेजी का वोलवाला हैं, चाहे वह. 
कावल हो या पेरिस । हमारे दूतावासों के सारे कर्मचारियों में से मुश्किल से 
एक दो कर्मचारी ऐसे होते हैं जो उस देश की भाषा जानते हैं, 
जिस देश में उन्हें कूटनीति चलाना है । उन्हें कूटनीति करना हैं फ्रांसीसियों 
के साथ और भाषा बोलते हैं अंग्रेजों की । हमारे शिक्षक पढ़ाते हैं 
अफगान _ਕਦਬੀਂ को और उस भाषा का इस्तेमाल करते हैं जो अंग्रेज बच्चों 
को पढ़ाने के लिए की जानी चाहिए | शायद हम लोगों ने मापा के महत्व को बिलकुल 

भी नहीं समझा है । हम नहीं जानते कि जब हम सामने वाले की भाषा का सम्मान करते 
हैं और उसी में बोलते हैं तो उसे कितनी प्रसन्नता होती है। इसका प्रत्यक्ष अनुभव मुझे 
रूस और और अफगानिस्तान में हुआ । किसी ਸੇਕ ਕੇਬਜੇ वाले पठान से में चार वात 
काबुली भाषा में कर लेता हूं तो उसका दिल भरू आता है। रूस में रूसी विद्वानों को 
यह देखकर बहुत ही प्रसन्नता हुई की मेरे हिन्दी में लिखे शोधग्रंथ को कुछ पाद टिप्प- 
णियां रूसी भाषा में ਧੀ । हमारा दुर्भाग्य यह है कि हम दुनिया में कहीं जायें, अंग्रेजी 
का इस्तेमाल करते हैं। इस प्रवास में मुझे अनेकों कूटनीतिक रात्रिभोजों में शामिल होने 
का अवसर मिला। इन भोजों में हिन्दुस्तानी कूटनीतिज्ञ अपने साथियों और देश- 
वासियों से अंग्रेजी में वात करते हैं जब कि दूसरे देशों के कूटनीतिज्ञ अपने साथियों से 
उनकी अपनी जुबान में वात करते हैं। कितना अच्छा हो कि हमारे दूतावास के 
कर्मचारी, जिस देश में दूतावास है, उस देश की भाषा सीखें और अपने देशवासियों 
से स्वदेशी भाषाओं में बात करें । 


में जिस देश में भी जाता, अन्य सामाजिक और राजनैतिक प्रश्नों के अलावा 
भाषा के सवाल पर वहस जरूर होती क्योंकि मेरा शोधग्रंथ हिन्दी में था, इसलिए 
भाषा का ਗਲ घूम फिरकर आ ही जाता । अफगानिस्तान और सोवियत संघ के 
जिन जिम्मेदार लोगों को “इंडियन स्कूल ऑफ इंटरनेशनल स्टडीज” के साथ हुए मेरे 
भापायी विवाद का पता था, उनमें से कई ने इस कदम को उचित बताया और सोवियत 
विद्वानों ने तो यह ਜੀ कहा कि मैं arg तो मेरा शोषग्रंथ वे हिन्दी और रूसी भाषा में भी 
छपवा सकते हैं। इसके विपरीत ब्रिटन और अमरीका में वहां के विद्वानों को इस वात 
का मारी दुःख था कि मैंने उनकी महान भाषा को चुनौती ਕੇ दी थी । जैसे कि मैंने अंग्रेजी 
के एकाधिकार को चुनौती देकर भारी पाप किया है । कनाडा में 'इन्डो-कनाडियन 
इन्स्टीटधूट' के कार्यकारी निदेशक से भारत में वौद्धिक उपनिवेशवाद के विषय पर 
चर्चा हुई । उनको मैंने यह सुझाव दिया कि इस संस्था की स्थापना श्री लालबहादुर 
शास्त्री की स्मृति में हुई है । ਕਰ: आप कम से कम इतना करें की इस संस्था के अन्त- 
गंत किये गये ਜੀਬਕਗਧੀਂ का भारतीय भाषाओं में तजु मा करवायें तथा भारतीय भाषाओं 
में कार्य करनेवाले विद्वानों को विशेष रूप से छात्रवृत्तियां दें । उन्होंने कहा कि उन्हें तो 
ये सुझाव मंजूर हैं लेकिन पता नहीं भारतीय शिक्षा-मंत्रालय की क्या प्रतिक्रिया होगी । 
तव मैंने कहा “उसका ਜੀ मुझे मी पता नहीं है।” कई अमरीकी विश्वविद्यालयों में 
भाषा के सवाल को लेकर अमरीकी प्रोफसरो से सुतीकण विवाद चले । मैंने उन विद्वानों 
को नम्रतापूवंक यह बताने की कोशिश की कि कुछ भारतीयों द्वारा अंग्रेजी को एकांगी 
महत्व देने का परिणाम यह हुआ है कि भारत के अधिकांश बद्धिजीवियों की मौलिक 
प्रतिमा कुंठित हो गयी है, वे आपके ਕੀਫਿਲ पिछलग्ग हो गये हैं और ਕੇ लफ्फाजी को 
बौद्धिकता समझने लगे हैं। फलस्वरूप पिछले दो-ढाई सौ साल में भारत में स्वतन्त्र 

चिन्तन की परम्परा को ठेस लगी जो कुछ अंग्रेज और अमरीकी लोग लिखते-पढ़ते 
हैं, हिन्दुस्तान के अंग्रेजीपरस्त बुद्धिजीवी उसी की जुगाली करते रहते ਦੈ । वे आपके 
और हिदुस्तान की जनता के वीच वौद्धिक दलाली करते हैं। अंग्रेजी के कारण आपके 
और उनके ਕਿਕ੍ਜੇ बढ़ गये हैं और उनके और हिन्दुस्तान की आम जनता के वीच खाई 
बढती जा रही है। जव अमरीकी राजनीतिज्ञ और विद्वान्‌ मुझसे कहते कि ਕੇ हिन्दुस्तान 
की जनता से दोस्ती करना चाहते हैं तो मैं उनसे उपयु कत वात कहकर पूछता कि 
आप यदि हिन्दुस्तान की जनता से दोस्ती करना चाहते हैं तो फिर चन्द दकियानूसी 
बुद्धिजीवियों की जुवान को क्यों बढ़ावा देते हैं । क्यों भारतीय लोक-भाषाओं का तिरस्कार 
करते हैं? यदि आपको अपनी भाषा प्यारी है तो आप दूसरों को उनकी भाषा में काम 
क्यों नहीं करने देते? क्या आप यह पसन्द करेंगे कि यदि आज से ६० साल वाद भारत 
अमरीका जितना ताकतवर देश हो जाये तो वह अमरीका पर भी कोई भारतीय भाषा 
थोपने की साजिश करे? मैंने उन्हें वताया कि भारत में अब वह दिन बहुत दूर नहा 
है जब अंग्रेजी बोलनेवाले लोगों और आम जनता का रिश्ता वैसा ही हो जायेगा 
जैसा च्यांग काई शेक और ਬੀਜ की जनता के बीच था । मैंने उनको यह ਸੀ वताया 
कि ਸੌ और मेरे जैसे लाखों नौजवान, जो देश को उसकी जुवान देने के लिए संघर्ष 
कर रहे हैं, अंग्रेजी भाषा से नफरत नहीं करते । हम अंग्रेजों या अमरीकियों से घृणा नहीं 
करते हैं वल्कि हमारी मान्यता यह है कि हमारे देश में अंग्रेजी, उपनिवेशवाद का एक 
अवशेप है। एक ऐसा हथियार है, जिसका इस्तेमाल ਧਫ-ਦਿਬ शहरी वर्ग आम 
जनता के हितों के विरुद्ध अपने स्वार्थो के लिए कर रहा है। अभिजात्‌ वर्ग की इस 
स्वार्थ-लिप्सा से हमारे देश की संस्कृति, हमारे बालकों की शिक्षा, आथिक समानता 
के प्रयत्न, वौद्धिक मोलिकता आदि सभी वातों पर बुरा असर पड़ रहा ੨ । ਸਜ 
अमरीकी मित्रों से पूछा कि क्या अपने दोस्तों का नुक्सान करके ही आप उनसे 
दोस्ती वढ़ाना चाहते हैं ? अधिकांश अमरीकियों को ये ਕਰੇਂ aga अजीव लगती थीं, 
कुछ उवल भी पड़ते थे लेकिन जव मैं उनके संसदीय दस्तावेज दिखलाकर उनको बत- 
लाता कि देखिये भारत में अंग्रेजी को प्रोत्साहित करने के पीछे अमरीकी सरकार कें 
क्या स्वार्थ हैं, ਜੀ ਕੇ चुप हो जाते । केवल एक अमरीको प्रोफेसर ने जो दक्षिण एशि- 
याई राजनीति के बड़े विद्वान माने जाते हैं, मुझे अपने पत्र ਸੋ लिखा कि “जव तक 
आप अंग्रेजो में पत्र-व्यवहार करें, हमारा संपक रह सकता है। आपसे मिलने के वाद 
मुझमें फिर से हिन्दी का गंभीर अध्ययन करने की प्रेरणा जगी है, जो पिछले कुछ साला 
से छट गया था। मुझे विश्वास है कि आप अपने हिन्दी-जगत में लौटने के वाद भी 
बाहरी संसार को नहीं भूलेंगे। लेकिन यह निश्‍चित रूप से अच्छा है कि अपने 
(राष्ट्रीय) चरित्र को जाना जाये और उसपर जोर दिया TER वौद्धिक और 
राजनैतिक रूप से दूसरों के दवाब में नहीं रहा जाये । ` इन्हीं प्रोफेसर महोदय ਜੇ कूछ 
दिनों वाद जो दूसरा पत्र लिखा उसमें कहा- मं आपसे कहना भूल गया कि हमारे घर 
के दरवाजे पर एक नामपट टंगा हुआ है, जिस पर लिखा हुआ है--श्री और श्रीमती 
पामर, हिन्दी और अंग्रेजी दोनों में ।' (adam, १२ अप्रेल, १९७०) 

संविधान ओर अंग्रेजी 


जहां तक माषा का सवाल है, आजादी के ये पच्चीस साल गुलामी के पच्चीस सालों 
से भी वदतर सिद्ध हुए हैं 1(जब भारत गुलाम था तो स्वभाषा के अभिमान की 
ज्वाला महपि दयानन्द और महात्मा गांधी जैसे महापुरुषों ने देश के कोने कोने में TTT 
रखी थी | ऐसा लगता था कि देश के आजाद होते ही अंग्रेजों के साथ उनकी ATAT- 
अंग्रेजी-भी विदा हो जायेगी । गांधीजी कहा करते थे कि आजादी मिलते से ही देश का 
सारा काम-काज अपनी भाषा में शुरू हो जाना चाहिए । उन्होंने तो यहां तक कहा 
था कि आजादी के छः महीने वाद भी यदि कोई आदमी संसद या विधानसभा 
में अंग्रेजी में बोलता हुआ पाया गया तो मैं उसे गिरफ्तार करा दुंगा । अच्छा हुआ कि 
आजादी के वाद छ: महीने पूरे होते, उसके पहले ही गांधीजी हमसे विदा हो ਗਧੇ । 
वरना चिर-निद्रा में विलीन होने के पहले वे अपनी छाती पर एक के बजाय दो पत्थर 
रखकर जाते ! एक तो खंडित भारत का और दूसरा अंग्रेजी के राज्याभिषेक का । ये 
दोनोंगोइसे की गोलियों से भी ज्यादा नुकीले थे ) गोड़से की गोलियां गांधीजी के 
पाथिव शरीर को भेदकर ठंडी पड़ गयीं । लेकिन गांधीजी के परमप्रिय शिप्यों द्वारा 
चलाये गये ये दो पत्यर आज भी कोटि-कोटि असहाय, पीड़ित, दलित और वेजुवान 
भारतीय और पाकिस्तानियों के जीवनों को, अस्तित्व को तोड़ते जा रहे हैं । 


ये जो दूसरा पत्थर है,अंग्रेजी वाला, जिसे आजादी के दीवाने ठोकरों पर ठोकरें 

लगाते रहे, आजादी आने पर संविधान के मंदिर में उसे ही मगवान वनाकर विठा दिया 
गया । संविधान की ਬਹ ३४३ में हिन्दी को राजभाषा तो माना गया किन्तु उसके गले में 
 अग्रेजीवाला पत्थर ਗੰਥ दिया गया । १९५० के संविधान ने कहा कि १५ साल तक याने 
१९६५ तक तो सरकार के सारे काम हिन्दी या अंग्रेजी किसी भी भाषा में चल सकते 
हैं और १९६५ के वाद कौन-कौन से कामों से अंग्रेजी को विदा किया जाये, यह तय करने 
के लिए १९५५ और १९६० में दो भापा-आयोग वनाये जायेंगे । उनकी सिफारिशों 
पर संसदसदस्यों की एक समिति विचार करेगी और इस समिति की रपट के आधार पर 
_ਧਕਿ राष्ट्रपति उचित समझेंगे तो अंग्रेजी के प्रयोग पर रोक लगायेंगे । साथ में यह भी 
जोड़ दिया गया कि यदि संसद उचित समझेगी तो धारा ३४३ (३) के अंतर्गत कुछ 
विशिष्ट क्षेत्रों में अंग्रेजी को १९६५ के वाद भी वनाये रखने के लिए कानून बना सकती 

है । इसके अलावा धारा ३४८ में बहुत ही साफ शब्दों ਸੇ हिन्दी का पत्ता काट दिया गया । 
धारा ३४८ के अनुसार सर्वोच्च न्यायालय, उच्च न्यायालय तथा कानून की प्रामाणिक 
भाषा केवल अंग्रेजी ही होगी । प्रान्तों के न्यायालय में सुनवाई ओर बहस चाहे भारतीय 
भाषाओं में करने की छूट राष्ट्रपति ਕੇ सकता है लेकिन अदालतों के निर्णय, आदेश आदि 
केवळ अंग्रेजी में होंगे । इसी प्रकार प्रान्तीय विधान सभाओं के कानून चाहे प्रान्तीय 
भाषाओं में हों लेकिन केवल उनके अंग्रेजी अनुवाद ही प्रामाणिक माने जायेंगे । इतना ही 
नहीं, इस धारा में फेर-वदल करने के लिए संसद को कोई अधिकार नहीं दिया गया । 
संसद यदि इस प्रावधान में कोई परिवर्तन करना चाहे तो उसे राष्ट्रपति तव तक इस विषय 
में अपनी सहमति नहीं देगा जब तक कि वह भापा-आयोगों ओर संसदीय समितियों की 
रपट पर विचार न कर ले। 


दूसरे शब्दों में जनता को भरमाने ਕੇ लिए राजभाषा के ਦੁਧ में हिन्दी का मुखौटा 
सामने कर दिया गया और इस निर्जीव मुखौटे के नीचे एक सजीव और चालाक चेहरा 
-अंग्रेजीवाला रख दिया गया । ज्यों ज्यों समय बीता, मिट्टी का मुखोटा गरने र्गा और 
अंग्रेजीवाछा असली चेहरा उभरने लगा। १९५५ में शासकीय भाषा-आयोग बना, 
उसनेः राष्ट्रपति के सामने १९५६ में और संसद के सामने १९५७ में अपनी सिफारशें 
पेश कीं । संसद की राजभाषा समिति ने इन सिफारिशों पर विचार करते हुए 
१९५० के संवैधानिक प्रादघानों को शीर्षासन करा दिया और ਕੀ ਟੂਲ शब्दों में कहा 
कि १९६५ तक अंग्रेजी को संघ की मुख्य राजभाषा और हिन्दी को उसकी सह-राज- 
भाषा के रूप में रखा जाये १९६५ तक मलिका दासी के पांव घोये और जव १९६५ 
में हिन्दी मुख्य राजभाषा वने तो अंग्रेजी को जव तक जरूरत हो तब तक कुछ विशेष 
कार्यों के लिए सह-राजभाषा के रूप में बनाए रखा जाये दूसरे शब्दों में, भाषा आयोग 
और भाषा-समिति दोनों ने अंग्रेजी के प्रयोग को सीमित करने के वजाय उसे किसी 
न किसी रूप में बढाने और टिकाये रखने की सलाह ਕੀ । जब वाग ही खेत चरने 
ਲਗੇ तो खेत का अल्ला ही वेली है । : 


१९५९ में संसद में पं. जवाहरलाल नेहरू ਜੇ अहिन्दी भाषी राज्यों को अंग्रेजी 
के प्रश्न पर निथेधाधिकार प्रदान कर दिया । उन्होंने आश्‍वासन दे दिया कि जव "| 
अहिन्दी भाषी राज्य चाहेंगे, संघ के कार्यों में अंग्रेजी का रुतवा कायम रहेगा 2१९६० 
में इसी, आशय का आदेश राष्ट्रपति ने जारी कर दिया । गृह मंत्रालय ने एक आदेश में 
साफ-साफ कहा कि संघ के कार्यों के लिए वतंमान में अंग्रेजी के प्रयोग पर किसी. भी 
प्रकार का प्रतिबन्ध नहीं ਲਗਧ जाये । १९६३ में भारत सरकार ने राजभाषा विधे- 
यक प्रस्तत कर दिया, जिसका उद्देश्य तत्कालीन गृहमंत्री श्री लालवहादुर शास्त्री के 
शब्दों में एक. “अनवरत ट्विभाषावाद” को चलाये रखना था । इस वधेयक ने अंग्रजी 


द 

को अनंत काळ तक हिन्दी की सह-राजभाषा का पद देकर उस मुखौटे को भी नोंचकर 
फेक दिया जो १९५० में जनता के डर के मारे सरकार ने अंग्रेजी वाले मुख पर चढ़ा 
रखा था । १९६३ के भाषा विधेयक ने संघ लोक-सेवा आयोग में हिन्दी के प्रयोग की 
मृग-मरीचिका को भी जागृत किया लेकिन मद्रास और वंगाल के दवाव के कारण वह 
एक पवित्र इरादा मात्र बनकर रह TE | 


१९६५ में हिन्दी स्वतः ही भारत की प्रमुख राजभाषा वन गई। दक्षिण का 
विरोध उग्र होता गया । परिणामस्वरूप १९६७ में भारत सरकार ਜੇ १९६३ के राज- 
भाषा विधेयक में संशोधन पेश किया, जिसे १९६८ में संसद ने स्वीकार कर ਲਿਧ । 
इस संशोधित राजभाषा विधेयक में ऐसा प्रावधान कर दिया गया कि जव तक एक भी 
अहिन्दी भाषा राज्य चाहेगा, संघ सरकार का कार्य अंग्रेजी में चलता रहेगा । हिन्दी 
भाषी राज्य यदि किसी अहिन्दी भाषी राज्य को पत्र लिखेगा तो उसका अंग्रेजी अनु- 
चाद साथ में भेजना पड़ेगा । तथा जव तक कर्मचारी अच्छी हिन्दी न सीख लें तव तक 
संघ सरकार के विभिन्न विभागों में हिन्दी पत्रों के साथ अंग्रेजी अनुवाद संलग्न करना 
आवश्यक है । याने अंग्रेजी अनिवार्य रूप से वनी रहेगी । इसका उल्टा नहीं होगा अर्थात्‌ 
यदि कोई विभाग अंग्रेजी में अपना पत्र भेजे या कोई हिन्दी-भाषी राज्य को अंग्रेजी में 
पत्र भेजे तो उसके साथ उसका हिन्दी अनुवाद भेजना जरूरी नहीं है । 


१९६८ के इस संशोधित अधिनियम में जहां अंग्रेजी को अनंत काल तक बनाये 
रखने की साजिश की गई थी, वहां केवल यह वात आशा ਕੀ एक किरण के रूप में थी 
कि संघ लोकसेवा आयोग की भर्ती की नौकरियों में, आयोग से परामर्श करने के बाद 
सभी क्षेत्रीय भाषाओं को परीक्षा का वैकल्पिक माध्यम बना दिया जायेगा तथा 
“संघीय नौकरियों में भर्ती के लिए चयन के समय उम्मीदवारों को हिन्दी या अंग्रेजी का 
ज्ञान अनिवार्य रूप से होना चाहिए।” अर्थात्‌ हिन्दी या अंग्रेजी दोनों में से यदि उम्मी- 
वार को किसी भी एक भाषा का ज्ञान होगा तो उसका चयन हो सकता है। दूसरे शब्दों 
में, पहली वार अंग्रेजी को एच्छिक्र बनाया गया । अंग्रेजी के ज्ञान के विना भी किसी 
ब्यक्ति का चयन संघ लोक-सेवा आयोग के लिए हो सकता है। 


संशोधित भाषा अधिनियम को पारित हुए चार साल से भी ज्यादा हो गये हुँ। 

संघ लोक-सेवा आयोग अमी तक सोया हुआ है । संसद में मंत्रिगण थोथे आश्वासन देते 

रहते हैं। सरकारी परीक्षाओं में अंग्रेजी की अनिवार्यता पूर्ववत कायम है। अंग्रेजी नहीं 

जाचनेवाले या कम जाननेवाले उम्मीदवारों के लिए भर्ती और पदोन्नति के मागं अव- 

रुद्ध हैं । हाल ही में अनुवाद ब्यूरो के एक कर्मचारी ਸੀ कोमल किशोर सिंघल का मामला 

_ सामने आया है । सभी आवश्यक योग्यताओं ਕੇ वावजूद सिंघल की पदोन्नति रोक देने के ! 
लिए यह शतं लगा दी गई कि उन्हें अंग्रेजी के मनिबायं oe में पास होना पड़ेगा। | 

पद है हिन्दी टाइपिस्ट का और अनिवाय है अंग्रेजी का जानना । कितनी विडम्बना है? 
यह संशोधित भाषा-अधिनियम का सरासर उल्लंघन है। लेकिन मंत्रिगणों के माथे 
पर जूं भी नहीं रेंगती । इसी प्रकार दिल्ली प्रशासन के भर्ती के विज्ञापनों में उम्मीदवारों 
के लिए हिन्दी के साथ-साथ अंग्रेजी की जानकारी को अनिवार्य शर्त माना गया 
है। इससे बढ़कर लज्जा की बात क्या हो सकती है कि दिल्ली जैसे हिन्दी भाषी इलाके 
में किसी नौजवान के पेट पर सिर्फ इसलिये लात मार दी जाय कि वह अंग्रेजी में प्रवीण 
नहीं है ? दिल्ली में बैठकर ਜਾਕਜ को भाषा के लिए दुराग्रह करना फूहड़पन ही है। 
लेकिन गांधीजी के इन शिष्यों को कौन वरज सकता है? 


वास्तव में, भारत के संविधान में राजभाषा का अध्याय भारतीय भाषाओं को 
राजतिलक करने का अध्याय नहीं है बल्कि मारत की कोटि-कोटि जनता पर अनन्त काल . 
तक अंग्रेजी को थोपने का अध्याय है। संविधान के लागू होने के वाद ਕੇਕ में अंग्रेजी का ਕਕ- 
दवा बढ़ा है । अंग्रेज के जमाने में केन्द्रीय अफसरों के लिए क्षेत्रीय भारतीय भापाएं सीखना 
आवश्यक था । जब आजादी आई तो सिफ अंग्रेजी जानना जरूरी रह गया। गुलामी में हम 
आधे गुलाम थे आजादी में हम पूरे गुलाम हो गये। अंग्रेज के जमाने में प्रशासन में ऊपर-ऊपर 
अंग्रेजी थी, नीचे-नीचे स्थानीय भाषाएं। आजादी आई तो ऊपर नीचे सभी तरफ अंग्रेजी हो 
गई । पहले वह केन्द्र और प्रान्त की राजधानी में थी, अव वह कस्वों और गांवों में भी 
पहुंच गई । सरकारी दफ्तरों का लगभग सारा काम-काज अंग्रेजी में होता है। क्या आप 
विश्वास करेंगे कि सरकार ने हिन्दी के प्रचार-प्रसार के लिए जो संस्थाएं बनाई हैं, उनका 
दफ्तरी काम-काज भी अंग्रेजी में चलता है? 


. जब देश गुलाम था तो करीब छः सौ राजाओं के राज-क्षेत्र में ऊंचे से ऊंचे स्तर 
तक भारतीय भाषाएं चलती थीं । जहां तक भाषा का सवाल है, राजा और प्रजा के 
बीच, हुक्म और फरियाद के बीच कोई दीवाल नहीं थी । आजादी आई । राज खतम 
हो गये। उनके जगह जो नये राजा आये उन्होंने अपने चारों तरफ अंग्रेजी की दीवाल 
खड़ी कर ਜੀ । सारी जनता पर संविधान ने अंग्रेज़ी थोप दी । जो क्षेत्र अंग्रेजों के 
अधिकार में थे वहां तो अंग्रेजी चल रही थी । अव राज्यों के विलयन का नतीजा यह 
हुआ कि राज्य वाले इलाकों में भी अंग्रेजी चल पड़ी । 


भारत का प्रशासन पिछले पच्चीस सालों में जादू-टोना बनकर रह गया । 
स्वाधोन भारत का राष्ट्रपति गणतंत्र दिवस पर अपना संदेश अंग्रेजी में देते हैं। 
स्वाधीन भारत के प्रधानमंत्री संसद में अंग्रेजी में बोलते हैं । स्वावीन भारत की पंचवर्षीय 
योजनाएं अंग्रेजी में है। स्वाधीन भारत का प्रामाणिक संविधान केवल अंग्रेजी में है I 
स्वाधीन भारत के मंत्रिमंडळ और संसद की अधिकांश कार्यवाही भंग्रेजी में ही चलती है। 
जिन कामों का जनता से सीधा संबंध है, बे सब काम उस माषा में होते हैं जिसे जनता 

नहीं समझती ॥ इसीलिए आजादी के पच्चीस साल बाद भी गांव काः एक किसान जव 
संसद की दर्शक-दीर्घा में आकर बैठता है तो उसके लिए संसद का मतलव लाल-पत्थरों 
और कुछ बड़वड़ाते हुए संसत्सदस्यों के अलावा कुछ भी नहीं होता । उसने कभी 
“हैबियस' कारपस रिट” का नाम नहीं सुना। पुलिस की हिरासत में अपनी मुक्ति के लिए 
आज भी वह उसी तरह गिड़गिड़ाता है, जिस तरह वह आज से पच्चीस साल पहले गुलाम 
भारत में गिड़गिड़ाता था । आजादी ने उसे क्‍या दिया? जुवान भी नहीं दी । सरकार, 
संसद, पंचवर्षीय योजना, न्याय, शिक्षा-सव उसके लिए जादू-टोना है। गुलामी के दिनों में 
कम से कम राजाओं की अदालतों में होने वाली उसकी किस्मत के फैसलों को वह समझ 
तो सकता था । उसकी अपनी जुवान में बहस और फैसले होते थे । आजादी ने उसकी समझ 
पर भी अंग्रेजी का पर्दा डाल दिया । उसके जीवन और मरण के सवाल पर अदालत में 
आज अंग्रेजी में वहस होती है और वह बहरे की तरह खड़े-खड़े वस देखता रहता है | 
वह गूंगा ਜੀ है, क्योंकि अंग्रेजी नहीं बोल सकता । वह उस जुबान में नहीं वोल सकता 
जिसे लोग” समझते हैं । हिन्दुस्तान के आम आदमी को इस व्यवस्था ने, इस संविधान 
ਜੇ गूंगा और वहरा बना दिया है । जिस देश में व्यवस्था आम आदमी को TAT और ATT 
बनाती है, वहां प्रजातंत्र, सच्चा प्रजातंत्र कैसे आ सकता है ? 
देश की व्यवस्था कुछ तथाकथित 'बड़े लोगों के हाथों में सिकुड़ती गई है। व्यवस्था 
का दूष 'ਕਵੇ लोगों' का यह छोटा-सा वर्ग पी रहा है। व्यवस्था के लिए, आजादी के लिए 
खून देने वाले छोटे-छोटे लोगों का बड़ा वर्ग वाहर खड़ा है और इन दोनों वर्गों के वीच 
हमारे संविधान ने, शासन ने एक दीवाल खींच रखी है । उस दीवाल का नाम है-अंग्रेजी । 
जव तक आप इस दीवाल को नहीं फांदते, आप भी बाहर खड़े-खड़े हाथ मलते रहिये । यह 
सिर्फ संयोग की ही बात नहीं है कि दुध पीनेवाला ਕਗੰ अंग्रेजी के साथ जुड़ा हुआ है और 
खून देनेवाला भारतीय भाषाओं के साथ । दृध पीनेवाले अंग्रेजी की हिफाजत करते हैं 
और अंग्रेजी दूध पीनेवालों को सलामत रखती है । 


क्या आपने कभी सोचा कि इस देश में जिन्हें मोटी-मोटी तनख्वाहें मिलती हैं, ਕੇ 

कोन हैं ? क्या आप आपने कमी ध्यान दिया कि रेल की प्रथम श्रेणी में यात्राएं करने वाले 
लोग कौन हैँ ? ਕਧ आपने हवाई जहाज में यात्रा करने वाले लोगों के वारे में जानकारी 
निकाली ? क्या आप जानते हैं कि देश की शानदार कालोनियों में कौन लोग रहते हैं ? 
ये ਕੇ सव लोग है, जिन्हें आप अंग्रेजीदां कह सकते हँ । अंग्रेजी के साथ रुतवा, fadat- 
चिकार, आनन्द के साधन आदि जुड़े हुए हैं और भारतीय भाषाओं के साथ ? भारतीय 
भाषाओं के साथ, आम आदमी की जुबान के साथ गरीवी, उत्पीड़न और एक 
अभिशप्त जीवन जुड़ा हुआ है। इस अभिशप्त जीवन के भागीदार. भारत में 
करोड़ों की संख्या में हैं। वे अपने अभिशापों से उबरना चाहते हैं । उनमें उबरने की 

क्षमता भी है लेकिन वे यदि सचमुच उबरने लगें तो क्या होगा ? कोहराम मच जायेगा । 
विशेषाधिकार बंटेगा, धन और धरती बंटेगी, सुविधाएं ਖੰਟੇਂਗੀ, रुतवा वंटेगा। एसा होने 
पर दूध पीनेवाले वर्ग के पास क्या ਕਬ रहेगा ? उसमें और आम जनता में क्या फर्क रह 
जायेगा ? दूध पीने वाला at अपनी चीजों को बचाना चाहता है । अपनी चीजों को 
बचाने का एक तरीका यह भी है कि उन चीजों को पाने का रास्ता जरा कठिन वना ਕੀ। 
पुराने जमाने में राजा अपने किले की रक्षा कंसे करता था ? फौज ਜੀ रखता हीथा। साथ 
में किले को या तो ऊंची पहाड़ी पर बनवाता था या उसके चारों तरफ खाई खुदवा दता 
था ताकि दुश्मन से जव सामना होगा तव होगा ही लेकिन पहले तो ऐसी व्यवस्था की - 
जाये कि वह किले के नजदीक ही न फटक सके । 

ये जो दूध पीने वाला दगे है, यह सुविधाओं के किले में पिछले दो ਜੀ सालों से 
जमा हुआ है। इस किले के चारों तरफ उसने अंग्रेजी की खाई खोद दी है । देश के करोड़ी 
नौजवान जव इस किले को देखते है तो उनका पौरुष हुंकारता है लेकिन जब व चारा 
तरफ अंग्रेजी की भयंकर खाई को देखते हैं तो उनका दिल टूट जाता है | अंग्रेजी के जरिये 
करोड़ों लोगों को आगे बढ़ने से रोका जाता है । बीच में ही दिल तोड़ दिये जाते है । हर 
बड़ी नौकरी के लिए, हर बड़ी तनख्वाह के लिए, हर स्तवे के लिए, हर योग्यता लिए 
अंग्रेजी पहली शर्ते है । इसका नतीजा क्या होता है ? इसका नतीजा सीघा-सादा है। जो 
सुविधासम्पन्न वर्ग है, वह बेहद खर्चीले अंग्रेजी स्कूलों में अपने वच्चों को भेजकर अंग्रेजी 
का तोतारटन्त, नकलची और सुविधाखोर वर्ग तैयार करता है । यह नया वग हर वीस- 
तीस साल में पुराने वर्ग के स्थान पर आ धमकत। है। वर्ग-हितों की इस घारावाहिकता की 
रक्षा का बहुत बड़ा श्रेय अंग्रेजी को है । 

आजादी के पिछले पच्चोस वर्षों में इस निहित स्वाथो वाले वर्ग ने संविधान के 
उन प्रावधानों की भी जान-वूझकर अबहेलना की है जिनके पालन से शायद AYA 
भाषाओं का अधिक प्रचलन होता । वैसे स्वयं संविधान में अंग्रेजी के लिए का फो सम्मा- 
नीय स्थान प्रदान किया गया है । मेरी राय में तो स्वाधीनता की रजत जयंति पर भारत 
की जनता और उसके प्रतिनिधियों को चाहिए कि संविवान के भाषा संवंधी सागा 
फिर से पूरा लिखने की मांग करें और नये भाषा प्रावधान में अंग्रेजी का कही नाम 
तक भी नहीं आये बल्कि दो सके तो उसमें यह प्रावबान किया जाये कि एंग्लो-इण्डियन 
और विदेशियों के अलावा हिन्दुस्तान में जो भी अंग्रेजी का सार्वजनिक प्रयोग करेगा उसके 
विरुद्ध कानूनी कार्यवाही को जायेगी । सारे देश के प्रशासन को हिन्दी और अन्य क्षेत्रीय 
भाषाओं के द्वारा जोड़ा जाये। आवश्यक दो तो केन्द्र बहुभाषी बने । संघ लोक-सेवा 
आयोग की परीक्षाएं हिन्दी एवम्‌ अन्य क्षेत्रीय भाषाओं के माध्यम ਜੇ हो। एक वार 
अंग्रेजी की दीवाल पूरी तरह से ढही कि उत्तर और दक्षिण की भाषाएं एकमेक हुई । हिन्दी 

का अकड और तमिल का सिकड़, अपने-आप पास-पास आयेंग। उन्हे आपस में बात तो 
करना ही पड़ेगी । पहले को अपनी अकड़ छोड़ना पड़ेगी और दूसरी की अपनी सिकुड़न 
आज उत्तर और दक्षिण अंग्रेजी की नकली जमीन पर खड़े होकर वात करते है । कल 
वे अपनी-अपनी जमीन पर खड़े होकर वात करेंगे । अधिक आत्म-विश्‍वास होगा | एक 
दूसरे के असली रूप को देख सकेंगे | बात, बात से भी आगे बढ़ेगी। गल-मिलव्वल होगी । 
दिल से दिल ਸਿਲੇਂਗੇ। एक नया भारत बनेगा । 


संविधान से अंग्रेजी के खात्मे का सबसे बड़ा परिणाम यह होगा कि एक 
छोटे-से छोटे आदमी का सीना भी जरा चौड़ा होगा । अपनी जुवान के जरिये वह किसी 
भो बड़े से बड़े पद पर पहुंचने की वात कम से कम सोच तो सकेगा । यह जरूरी नहीं है 
कि अंग्रेजी के हट जाने से दूध पीनेवाले और खून देनेवाले लोगों के बीच जो खाई है 
वह पुरी तरह से पट जायेगी । ਕਗੰਸੇਕ की इस खाई के निर्माण के लिये अंग्रेजी के 
साथ-साथ कुछ दूसरे तत्व भी जिम्मेदार है । अंग्रेज़ी के हटने से इतना तो जरूर होगा 
कि इस खाई को पाटने का रास्ता खुल जायेगा। और जब एक वार रास्ता खुल जये 
तो मंजिल पर पहुंचना कठिन नहीं रह जात। । 
(नई दुनिया, १५ BET १९७२) 

Fi 
अंग्रेजी केसे हटायें ?. 


RO ਕੇ २२ सितम्वर तक वाराणसी में चतुर्थ अंग्रेजी हटाओ सम्मेलन 
आयोजित किया! गया। इस सम्मेलन में देश के विभिन्नं कोनों से अनेक 
प्रतिनिधि आये । तमिलनाडु, आन्ध्र, बंगाल, केरल, उड़ीसा तथा अन्य अहिंन्दी 
भाषी प्रदेशों से भी कुछ लोगों ने सम्मेलन में भाग लिया । भाग लेने वालों में 
बुद्धिजीवी, राजनीतिज्ञ, नौजवान, पत्रकार तथा कुछ व्यवसायी भी थे। सम्मेलन 
की सारी वैठके और सभाएँ उत्साही नौजवानों से पटी हुई थीं । वहां उपस्थित 
नौजवानों के अग्निवर्षक भाषणों को सुनकर एसा लगता था कि यदि कोई इशारा 
मिल जाये तो वे जमीन और आसमान एक कर देंगे । उनमें वह उत्साह और 
संकल्प दिखाई पड़ रहा था, जो जनक की सभा में लक्ष्मण के मन में जगा था । 
उनके चुनौती भरे चेहरे रह-रहकर नेतृत्वरूपी राम से आग्रह कर रहे थे कि 
यदि तुम्हारा संकेत मिल जाये तो हम ਲੀਗ अंग्रेजी के शिव-धनुष को कुकुरमुत्ते 
के डंठल की तरह एक झटके में तोड़कर फेक दें । 
कार्यक्रम 

सम्मेलन का राम वैदेही के राम से अधिक कृतसंकल्प था। उसने इशारा कर 
ही दिया । सम्मेलन के नेतृत्व ने क्रांतिकारी निर्णय लिये और उन्हें बेझिझक सवके 
सामने प्रकट कर दिये । सारी वहस और निणंयों क! सार तत्व यह था कि 
अंग्रेजी के सार्वजनिक प्रयोग को असभ्यता का चिन्ह माना जाना चाहिये और 
जिस प्रकार किसी भी असम्यतापूण कृत्य का हम तीखा प्रतिकार करते हैं, उसी 
प्रकार जहां-जहां भी अंग्रेजी का सार्वजनिक प्रयोग हो, इस आन्दोलन के स्वयंसेवक 
कड़ी कार्रवाई करें। इन कारंवाइयों के अन्तर्गत अंग्रेजी माध्यम से पढ़ाने वाले 
अध्यापकों की कक्षा का का वहिष्कार, अंग्रेजी नामपटों को पोतना, अंग्रेजी के प्रतीक- 
'चिन्हों जैसे अंग्रेजी अखबारों, टाइपराइटरों, टेलीप्रिन्टरों तथा उन व्यापारिक संस्थानों . 
के सामानों की होली जलाना, जो अपनी वस्तुओं पर अंग्रेजी में विक्रय-चिन्ह लगाते 
हुँ । सार्वजनिक सभाओं में तथा संसद और विधान सभाओं में अंग्रेजी बोलने वाले नेताओं 
और मंत्रियों का घेराव करना तथा उन शासकीय संस्थानों,अंग्रेजी स्कूलों, लोकसेवा 
आयोगों और नौकरशाहों के घरों पर धरना देना, जो अंग्रेजी में काम चलाते हैं। 
यह तो आन्दोलनात्मक पक्ष हुआ। सम्मेलन का एक पक्ष और भी है । उसने अध्यापकों, 

न्यायाधीशों, व्यापारियों, पत्रकारों और आम जनता से यह अनुरोध किया है 
चे अपने सारे कार्यों में से अंग्रेजी को तत्काल निकाल बाहर करें । सम्मेलन ने 


- सरकार से आग्रह किया है कि शासकीय कार्यों से वह अंग्रेजी को एकदम बहिष्कृत 


कर ਕੇ । सच पूछा जाये तो यह निवेदन नहीं, एक चेतावनी है। चेतावनी यह हैं 
ਕਿ यदि आप अंग्रेजी का सार्वजनिक इस्तेमाल फौरन बन्द नहीं करेंगे तो हमें व 
कदम उठाने पड़ेंगे, जो ऊपर गिनाये गये ZI 


उपरोक्त बातों से यह साफ है कि सम्मेलन ने वजाय इस बात के कि 
अंग्रेजी क्यों हटायी जाये, इस वात पर बहस चलाई कि अंग्रेजी कंसे हटाई जाये 
और तत्काल कैसे हटाई जाये ? दूसरे शब्दों में सम्मेलन में आये प्रतिनिधियों का 
यह सुदृढ़ मत था कि अंग्रेजी से तत्काल छुटकारा पाया जाना चाहिये । और 
इस उद्देश्य की प्राप्ति के लिये उन्होंने वहस करके एक कार्यक्रम स्वीकार किया । 


फिलहाल, मै भी उन तको का उल्लेख नहीं करूंगा, जो अंग्रेजी को हटाने 
के औचित्य के समथंन में दिये जाते हूं । उनका उल्लेख अन्यत्र किया गया हूँ | 
प्रस्तुत सेख का प्रयोजन ਜੀ-ਕਗਪੰਕਸ के विभिन्न पहलुओं पर प्रकाश डालना है । 


सीधी कार्यवाही 


जो कार्यक्रम ऊपर बताया गया उसे पढ़कर और देखकर कूछ लोग यह कहते 
हैं ਕਿ आप तोड़-फोड़ और हिसा में “विश्वास करते हैं। आपका रास्ता विध्वंसकारी 
है, रचनात्मक नहीं है । इस सम्बन्ध में मुझे इतना ही कहना है कि मूल रूप से 
हम तोइ-फोड़ और हिंसा को एक उपयोगी और उचित तरीका नहीं मानते, लेकिन 
यह देखा जाता हैं कि कभी-कभी जगाने और सावधान करने के कामों को WATT 
तोइ-फोड़ की कार्यवाही समझा जाता है । जैसे पहरेदार के हारा रात को लाठी 
फटकारने की आवाज को रट्ठवाजी समझकर कुछ लोग कभी-कभी नींद से 
चौंक जाया करते हैं। इसी प्रकार नामपट आदि पोतना तो लोगों कीं मदद करना 
है । ਲੀਗ जानते भी हैं और मानते भी हैं कि नामपट अंग्रेजी में नहीं हना चाहिये, 
लेकिन आलस और थोडेसे खर्च के डर के मारे वे उन्हें ਕਕਲਜੇ नही । एसी हालत 
में यदि स्वयं सेवक कुछ नामपटों को पोत देते हैं, तो उसमें बुरा क्या है? और 
फिर कुछ नामपटों के पुतने से एक लाभ यह भी होता है ਕਿ सारे शहर के नामपट$ 
रातोरात वदल जाते हैं । दूसरे दुकानदारों को भी प्रेरणा मिलती है । इस 
अभियान में थोड़ी-चहुत टूट-फूट भी हो सकती है, नासमझी के कारण खेंचातानो 

भी हो सकती है । अच्छा हो कि स्वयं सेवक सावधानी.से काम करें, क्योंकि हमारा 
उद्देश्य लोगों को कष्ट पहुंचाना नहीं, बल्कि उनकी मदद करना है । उचित ਜੀ 
यह है कि ऐसे अभियानों के पूर्व आन्दोलनकारी लोगों को अखबारों, पर्चो तथा 
भोंगा-्रचार के द्वारा सूचना ਕੇ दे । 

अपनी पूवं-सूचना में आन्दोलनकारी एक काम और भी कर सकते हैं । वह 
यह कि अंग्रेजी के प्रचलित नाम-वाक्यों के दस-बीस हिन्दी नमूने वता दे । जैसे 
"रामलाल एण्ड ब्रदर्स' का “राम seg’, “रामा स्टोसं' का “ਹਸ भंडार आदि । एक 
तरह के कई नाम होते हैं। अतः ਕੀਬ-ਜੀਬ नमूनों से हजारों नामपटों को बदला 
जा सकेगा | वरना आजकल जल्दबाजी में लोग अंग्रेजी का नाम ज्यों का त्यों 
देवनागरी लिपि में लिख देते हैं। अंग्रेजी को पूरी तरह हटाने के लिए कुछ दिमागी 
मेहनत करना पड़ेगी.। कभी-कभी आन्दोलनकारी हर उस चीज को खत्म करने 
की कोशिश करते हैं जिस पर अंग्रेजी में कुछ लिखा हो । यह ਠੀਕ नहीं। यदि ऐसा 
करेंगे तो सारी घड़ियों, रेडियो, कलमों तथा दूकानों की दूकानों को नष्ट करना 
पड़ेगा । यहां इस सिद्धान्त को ध्यान में रखना है कि हमारा उद्देश्य लोगों को 
बताना है कि स्वयं जो भी कार्य करें वह अंग्रेजी में न हो । घड़ियों, रेडियो; 
मोटरों तथा कलमों पर लोगों की मर्जी से तो अंग्रेजी में ਜਸ वगैरह नहीं खुदते | 
ये तो कारखानेदारों की गलती सेहोता है । अतः कारखानेदारों को ही इस काम के 
लिये जिम्मेदार ठहराना चाहिये । हाँ, लोग नामपट, रसीद, पावती वगैरह पर स्वय 
अंग्रेजी में लिखवाते हैं। अतः इन चीजों पर सीधी कार्यवाही होना चाहिये। कारखानों 
पर भी सीची कार्यवाही करना चाहिये । 
बस्तु को हिंसा, हिसा नहीं 

जहां तक अंग्रेजी की मुद्रक और दूरमुद्रक मशीनों को तोड़ने तथा अंग्रेजी विक्रय- 
चिन्हों वाली चीजों की होली जलाने का प्रश्‍न है, अच्छा हो कि स्वयं सेवक स्वेच्छा से 
उपरोक्त प्रकार का सामान इकट्ठा करें और चौराहों पर सांकेतिक होली ਯਯਧੇਂ। 
सम्मेलन ने तो यह प्रस्ताव पारित किया है कि उपरोक्त प्रकार का समान जहां भी 
fea, उसे तोड़ और जलायें लेकिन मैंने 'सांकेतिक दाब्दं के लिए विशेष अनुरोध किया 
है । इसका मतलब सिर्फ इतना ही है कि वह गंभीर कदम उठाने से पहले हम लोगों को 
अपना ही सामान फूंककर आगाह तो कर दें ताकि वाद में उनको शिकायत न रहे । इसमें 
हमें कोई शक नहीं है कि भारत में अंग्रेजी का इस्तेमाल शोषण के हथियार के रूप में 
किया जा रहा है। और शोषण के विरुद्ध हर तरह से लड़ना हमारा जन्म-सिंद्ध अधिकार 
ਫੈ। अतः अंग्रेजी को बनाये रखने और चलाये रखने के जितने साधन, जहां भी होंगे, 
उन्हें बेरहमी से खतम करना, हटाना बेहद जरूरी है। अंग्रेजी अखबार, अंग्रेजी मुद्रक 
और दूरमुद्रक मशीनें इसी प्रकार के साधन हैं। इन्हें खतम करने को हिंसा नहीं समझना 

प्राणियों को कम से 


` हुँ कि स्थानीय समितियों को केन्द्रीय आदेशों पर बहुत अधिक अवलम्वित नहीं रहना 

` चाहिये । वे स्वतः स्फू के द्वारा आन्दोलन चलाये और एक चिन्गारी उड़कर दूसरी 
| गिरे तथा इस तरह भाषायिक स्वतंत्रता की ज्वाला सारे देश में फेल जाय । यह 
इसी वर्ष होना चाहिये । इस कार्य के लिये गांवी शताव्दी वर्ष से अच्छा कोई 
क्या होगा ? ਗਾਂਬੀ जी के शिष्यों के राज में उनकी इतनी दुर्गति हो रही है 
यदि देश को जनता अंग्रेजी हटा सके तो गांधी जी की स्वर्गस्थ आत्मा को 
` परितोष होगा । 


सम्मेलन को स्थानीय समितियों को सम्पूर्ण आंदोलन ਕੇ fos जाने तक चुप 
aot है । उनको चाहिये कि केन्द्रीय दफ्तर से प्राप्त अंग्रेजी हटाओ साहित्य को 
TH बाटें और उस पर संगुण और ठोस बहस] चलायें । विचार की ताकत सवसे ਕਵੀ 
है । समिति ਲੀ ओर से विभिन्न कारखानेदारों, नौकरशाहों, शिक्षकों तथा अन्य 
1 पत्र लिखे जाना चाहिये, जिनमें समझाइश और चेतावनी दोनों होना चाहिये । 
आन्दोलन को व्यापक बनाने के लिये सभी व्यवसायों के लोगों को उसमें शामिल करना 
1 जनता के समक्ष यह बात स्पष्ट हो जाना चाहिये कि यह आन्दोलन किसी 
राजनेतिक दल ਕੀ ਦੁਧਪੰਖਿਫਿ का साधन नहीं हैं, वल्कि यह राष्ट्रीय आत्मा के पुनर्जागरण 
स्वयं को पहचानने के लिये किया गया सांस्कृतिक और आध्यात्मिक प्रयास है । 
मतलव यह्‌ नहीं कि यह आन्दोलन राजनैतिक दलों के सहयोग की अपेक्षा नहीं 
यह आन्दोलन देश के सभी संगठित और असंगठित वर्गों का आव्हान करता 
आयें और गुलामी के गढ़ों को ढहाने में सहयोग प्रदान करें । 
कीजिए 

जनता को जगाने के लिये सम्मेलन की समितियां आन्दोलनारमक काम 
रंगी ही, लेकिन जो लोग जागे हुए हैं उनसे हमारा ਕਜਚੇਬ है कि ਕੇ अपने काम 
अंग्रजी का बहिष्कार जरा पुरे मन के साथ करें । अपने पत्र-व्यवहार, 
निमंत्रण पत्न आदि तक के मामलों में उन्हें अपनी मातभापाओं का प्रयोग : 

सख्ती से करना चाहिये । जो भाई-बहन शिक्षा के क्षेत्र में हैं, उन्हें अपना अध्यापन 
कार्य एकदम भारतीय भाषा में शुरू कर देना चाहिये तथा अपनी भाषाओं में ਧਠੂਧ- 
पुस्तक लिखने और विदेशी भाषा की पुस्तकों का अनुवाद करने की जिम्मेदारी भी 
लेना चाहिये। वकील लोग उच्च न्यायालयों में पक्षकार की भाषा में बहस शुरू 
करें, इससे अंग्रेजी का जादू-टोना खत्म होगा और जनता को न्याय-व्यवस्था की सच्ची 


प्रतीति होगी । विज्ञान और चिकित्सा के क्षेत्र में भी कुछ लोगों को संकल्प करके 


आगे बढ़ना होगा अन्यथा आन्दोलन का ਧੂਹ लाभ नहीं मिलेगा। विश्वविद्यालय 
में अंग्रजी यदि भाषा के रूप में पढ़ाई जाये और कुछ लोग उसे स्वेच्छा से ग्रहण करे 
तो हमें कोई आपत्ति नहीं हैं, लेकिन वह नौकरी और रुतवे के हथियार के रूप में 
इस्तेमाल नहीं की जानी चाहिये । जव विदेशी भाषाओं में से केवल अंग्रेजी को पढ़ाया 
जाता है तो उसके पीछे नौकरी और रुतवे हड़पने की गुपचुप साजिश रहती है, बाहरी 
ज्ञान से LTT करने को इच्छा नहीं के बरावर होती है । अच्छा हो कि विश्वविद्यालयों 
में एशिया और अफ्रीका की भाषाएं भी अच्छे ढंग से पढ़ाई जाएं । इस वात के लिये 
स्त्रयं विश्वविद्यालय के अधिकारियों को सोचना चाहिये, अन्यथा छात्र लोग आन्दोलन 
चलाने के लिये तो स्वतंत्र हैं ही । सम्मेलन ने प्रादेशिक सरकारों से जोर देकर अनुरोध 
किया है कि ਕੇ अंग्रेजी पुस्तकों के प्रकाशन में राष्ट्रीय घन को वर्बाद न करके प्रान्तीय 
भाषाओं में उत्कृष्ट साहित्य का निर्माण करवायें। व्यापारो यदि अपने देश में अपने 
माल की खपत बढ़ाना चाहते हैं तो उन्हें अपनी वस्तुओं पर विक्रय-चिन्हों में प्रादेशिक 
भाषाओं का इस्तेमाल करना चाहिये तथा विदेशों में खपत बढ़ाने के लिये उन्हीं देशों की 
भाषाओं में विक्य-चिन्ह वनाना चाहिये न कि अंग्रेजी में। खरीददार अंग्रेजी चिन्ह 
वाले मालों का वहिष्कार कर सकते हैं तथा उन चोजों को खरीदें जो दूसरे 
संस्थानों द्वारा भारतीय भाषा में अंकित करके वेचे जाते हैं तथा वाजार 
में सुलम हैं । यह वात सवको ध्यान रखना चाहिये कि हमारे देश में 
अंग्रेज सवंग्रासिनी पुतना के रूप में आई है । इसने शिक्षा, व्यापार, 
राजनीति, पलटन, अर्थनीति, विदेशनीति सभी को कुंठित किया है और 
देश की जनसंख्या को दो भागों में विभाजित करके २ प्रतिशत जनों के 
अभिजात्‌ वर्ग के हितों का पोषण किया है। अव इससे मुक्ति पाना है और इसके 
लिये हमें आज और अभी कमर कसना है | 

(नई दुनिया, ८ ਯਕਜੁਕਦ १९६८) 

ये ਕਪ कहते हैं ! 


अगर मेरे हाथों में तानाशाही सत्ता हो, तो मैं आज से ही विदेशी माध्यम के 
जरिये हमारे लड़के और लड़कियों की शिक्षा बन्द करदूं और सारे शिक्षकों 
और प्रोफेसरों से यह माध्यम तुरन्त बदलवा दू या उन्हे वरखास्त करा हू । 
मै पाठ्यःपुस्तकों की तैयारी का इन्तजार नहीं करूँगा । वे तो माध्यम के परिवर्तन 
के ਧੀਲੇ-ਧੀਚੇ चली आयेंगी । यह एक ऐसी बुराई है, जिसका तुरम्त इलाज होना 
चाहिए ! महात्मा गांधी 


मेरी समझ में वे ਲੀਗ बेवकूफ हैं जो अंग्रेजी के चलते हुए समाजवाद कायम 
करना चाहते हैं।बे भी बेवकूफ हैंजो समझते हैं. कि अंग्रेजी के रहते. हुए 


इमानदारी आना भी असंभव है । थोड़े से लोग इस अंग्रेजी के जादू 
द्वारा करोड़ों को घोखा देते रहेंगे | ਵੀਂ. राममनोहर लोहिया 
भारत में अंग्रेजी माध्यम की शिक्षा-प्रणाली चलाकर ਕਿਟੇਜ ने मारत का सबसे 


बड़ा नुकसान किया है । उसने भव्य लोगों की आत्माओं में होनता की भावना 
भरकर उन्हें नकलची वना दिया है। डब्ल्यू० बी० यीट्स 


जव तक भारतीय संसद के वाद-विवाद अंग्रेजी में चलते रहेंगे, देश की राजनीति 
का जनता से कोई सरोकार नहीं होगा और वह एक छोटे-से वर्ग की वर्षाती 
वनकर रह जाएगी । गुन्नार मीडंल 


भारत में भारतीय भाषाओं की सावंजनिक प्रतिष्ठा से लिए अंग्रेजी हटाओं 
आन्दोलन उतना ही आवश्यक और तकंसम्मत है जितना कि स्वातन्त््थ-पर्व 
युग में स्वदेशी की प्रतिष्ठा के लिए विदेशी वस्त्रों की होली जलाना ! 

ਵੀਂ, धर्मवोर भारती 

अखिल भारतोय 
au of हटाओ सम्मेंठन 

(केन्द्रीय कार्यालय-बी २/६१ अफदरजंग TANA, नई ਕਿਨਜੀ-੧੧) 

अंग्रेजी की अनिवार्य शिक्षा ने करोड़ों ਕਦਬੀਂ को दिमागी तौर पर अपाहिज 
वना दिया है । दो प्रतिशत अंग्रेजीदाँ लोगों ने देश की सारी सुविधाओं पर कब्जा 
जमा रखा है । करोड़ों गरीब, ग्रामीण, दवे-पिसे लोगों की दुनिया में अंधेरा ही 
अंधेरा है। उन्नति के सारे अवसरों पर यह अंग्रेजीदाँ वर्ग साँप की तरह कुंडली मारे 
बैठा है । हिन्दुस्तान में चल रहा अंग्रेजी का दवदवा समाजवाद और लोकतंत्र की हत्या 
का औजार है। अंग्रेजी ने आदमी और आदमी के वीच एक खाई वना दी है। 
अंग्रेजी के जरिए इस देश में एक फूहड़, निकम्मा और नकलची वर्ग तैयार हो रहा 
है, जो आम जनता से नफरत करता eI अंग्रेजी के जरिए इस देश के एक बहुत 
बड़े वर्ग को कमजोर और गरीब बनाये रखने और एक छोटे-से वर्ग को ताकतवर 
और अमीर वनाये रखने का ब्रिटिश पड़यंत्र आज भी बड़ी वेशर्मी के साथ चल रहा 
है । अंग्रेजी का सार्वजनिक प्रयोग आम जनता के विरुद्ध एक आर्थिक, सांस्कृतिक, सामा- 
जिक और आध्यात्मिक षड्यंत्र है । अंग्रेजी को हटाये विना गरीवी हटायी नहीं जा 
सकती । 

अंग्रेजी हटाओ सम्मेलन इस षड्यंत्र के विरुद्ध हिन्दुस्तान के संकल्पशील qa- 
जनों का एक जीता-जागता आन्दोलन है | यह किसी परम्परागत विचारधारा या राज- 
नैतिक दल-विशेष का आन्दोलन नहीं है, न ही यह अंग्रेजी भाषा और साहित्य के 
स्वेच्छया अध्ययन-अध्यापन का विरोधी है, बल्कि यह मनुष्य मात्र को उसकी आत्मा- 


भिव्यक्ति के अधिकार को दिलाने का आन्दोलन है। इसके द्वार सवके लिए खुले 
हैं । जो चाहे सो आवे । 

उद्देश्य : 
* भारत के सार्वजनिक जीवन से अंग्रेजी के ਠੁਜਕੇ को खत्म करना | 


* न्याय, प्रशासन और शिक्षा के क्षेत्र में अनिवार्य अंग्रेजी के विरुद्ध एक जोरदार संघर्ष 
करना। 


* अंग्रेजी के स्थान पर सभी भारतीय भाषाओं को प्रतिष्ठित करना | 


* एक ऐसे समाज का निर्माण करना, जिसमें छोटे से छोटा आदमी मी बड़े से बड़ 
पद पर अपनी भाषा के माध्यम से पहुँच सके। 

p RESULT OF 33th DRAW OF 
LOTTERY HELD ON 1.5.88 AT 2.30 
PRESENCE OF JUDGES 5 
FIRST PRIZE : (1) Rs. 1,00,000/-= 
SECOND PRIZE : (1) Rs. 25,000/= 
THIRD PRIZE : (4) Rs. 5,000/= ca 
J-115828° K-719775 L-63 
FOURTH PRIZE : (8) Rs. 1,000/- | 
J 926697 K 506873 L3 
J 453992 K 618705 1, 0 
FIFTH PRIZE : (400) Rs. 500/- eaci 
digits ) ; 
22491 62236 83499 
33955 11708 36721 
- SIXTH PRIZE : (4,009) Rs. 50/- दल 
digits) _ 
ड 7815 4625 ` 6027 
` 9185 _ 9021 4206 ` 
SEVENTH PRIZE : (4,000) Rs. 20/- 
four digits) 

6th Prize (3000) Rs. 20/-Each 

2794 2357 | 
ya Samaj Foundation Chai aq FSangotri 
7th Prize (30000) Rs. 10/-Eacl 

091 193 220 = 49. 
Cash Payment of Prizes Below 


RENO | NEXT DR: 
से भी. $ ‘Plese check the result with the 
Ease write for free details-to Sole Si 
| V.KUMAR LOTTERYW2 
‘5. Jain Mandir Marg Con. Place. (Bet 
a 1/- S|| ` Delhi-110001 
ਰ੍ ` Phone No. 343177, 312924 
I WEEKLY 


Secretary-cum-Advisor.D.P. 08880 


